
( ପୟ ସାଥିଗଣ 'ରୁ ଲେଖାଟି ଆରମ ହୋଇଛି / 6ଚେଣୁ ଆପଣମାନେ ଏହାକୁ ଭାରଚର ଯୁୂବଥିଜି 
ଜଦେଶ୍ୟରେ ଭଗତ ଦିଂଙ୍କର ଏକ ଚିଠି କହିପାରଛି, ଏକ ଅଭିଭାଷଣ କହିପାରଛି / ଏଥରେ ସେ 

ଭଗର ସିଂ ୧୯୦୭ ମସିହା ସେପ୍େ୍ପର ମାସ ୨୭ଚାରିଖରେ ଜନ୍ମ ହୋଇଥିଲେ ଏବଂ 
¢ ୯୩୦ ମସିହା ଅକ୍ୋବର ୭ତାରିଖ ଦିନ ଚାଙ୍କୁ ଫାଣୀ ଦଶ ହୋଲଇସାରିଥଲା / କିଳୁ € ୯୩୧ 
ମସିହା ମାଇ ୨୩ଚାରିଖ ଦିନ ତାଙ୍କୁ ଫ/ଶ/ ଦେବା ପୁର୍ବରୁ ଁଳେଲର କାଳକୋଠରାରେ ବସି 
୧ ୯୩୧ ମସିହା ଫେବୃୟାର! ୨ତାରିଖ ବେଳକୁ ଏହି ଲେଖାଟି ସମାସ କରିଥିଲେ / ସେହିଦିନ 
ବେଳକୁ ଚାଙ୍କର ବୟସ ହୋଇଥଲା ମାଚ ୨ ୩ବର୍ଷ ୪ମାସ ୬ଦିନ / ଏତେ କମ୍‌ ବୟସରେ ଏହି 
ଲେଖାଟିରେ ଚଳାଳାନ ରାଜନୈଚିକ ପରିସିଚି ସ୍ପକରେ ପରିପନୁ ମଚାମତଚ ପ୍ରକାଶ କରିବା ସଂ 
ସଂ ଭାରଚର ଭବିଷ୍ୟତକୁ ନେର ସେ ଏକ ସ୍ବପ୍ଧ ଦେଖଛନି - ଏକ ସାଧନ ଭାରତର ସ୍ଵ, 
ବିମ୍ନବ ଜରିଆରେ କୃଦ୍ଷକ ଓ ଥ୍ରମିକମାନଙ୍କର ଏକ ରା ଡ୍ରଚିଷ୍ାର ସ୍ବପ୍ପ ଏକ ଶୋଷଣହାନ 
ସମାଳବାଦା ସମାନ ପ୍ରଚିଷାର ସ୍ପ୍ଧ / ସେହି ସୂପ୍ଧକୁ ସାକାର କରିବା ଯେହେତୁ ଚାଙ୍କ ନିଜ ପକ୍ଷରେ 
ଆଜ ସମ୍ଭବ ନଥନା, ତାହାକୁ ସାକାର କରିବା ଦାୟିଜୁ ସେ ଛାଡ଼ି ଦେଇଥିଲେ ଭାରଚର ୟୁବଠିଜ଼ 
ଉପରେ ଓ ସେମାନଙ୍କୁ ସେ ଦିଗରେ ସଠିକ୍‌ ମାର୍ଗଦର୍ଶନ ଦେବା ପାଇଁ ଏକ ସୁଚିଳିଚ ରୁଯଘରେଖ 
ପସ୍ତତ କରିଥଲେ / 

ବିୟ୍ଧବର ସୁଦାର୍ଯ ପଥରେ ସ୍ବାଧାନଚା ସଂଗ୍ରାମ କେବଳ ପ୍ରଥମ, ଚଥାଫି ଆବଶ୍ୟକୀୟ ପଦକ୍ଷେପ 
ମାଚ / ଭାରଚର ୟୁବ ସମାଳ ହିଁ ଏହି ବିଜ୍ନବ ସଠିତ କରିପାରିବ ବୋଳି ଭଗତ୍‌ ସିଂ ଅନୁଭବ 
କରୁଥିଲେ / ଚଚେଣୁ ସେମାନଙ୍କ ଜକେଶ୍ୟରେ ଏହି ଲେଖା / କିନୁ ତାଙ୍କର ସୃ୍ରକୁ ସାଜାର କରିପାରିବେ 
କେବନ ସେହି ୟୁବଳମାନେ ଯେଉଁମାନେ ସେ ନିଳେ ଅନୁପ୍ରାଣିତ ହୋଇଥିବା ଦର୍ଶନ ଓ କାର୍ଯ୍ୟଧାରା 
ଦ୍ଵାରା ଅନୁପ୍ରାଣିଚ ହୋଇ ଚାଙ୍କରି ଦାରା ପ୍ରଦର୍ଶିତ ମାର୍ଗଚରେ କାର୍ଯ୍ୟ କରିବେ / 

ଏହି ଲେଖାଟିରେ ଦୁଇଟି ଭାଗ ରହିଛି / ପୁଥମ ଭାଗଟି ଛାଫିକରି ବାଣ୍ିବା ପାଇଁ ଓ ଦ଼ିଚାୟ 
ଭାରଟି ଚିମ୍ଳବୀମାନଙ୍କ ବିଚାର, ବିତର୍କ ଓ କାର୍ଯ୍ୟକ୍ରମ ପାଇଁ ଦିଗଦର୍ଶନ ଦେବାପାଇଁ / ଗୁସୁରେ 
ଲେଖାଟି ଳେଲରୁ ବାହାରକୁ ଆସିବା ଘରେ ୧୯୩୧ ମସିହାରେ ବିଜିନ ପଚପଚିକାରେ କାଣ୍ଟନ୍ଦାଣ୍ଟ 
ପରେ ପ୍ଥଳାଣିତ ହୋଇଥିଲା / କାଣ୍ଟନଛାଣ୍ଟରେ ସୋଜିଏଚ୍‌ ୟୁନିଅନ, ମାର୍କ ଲେନିନ୍ଟ କମ୍ପ୍ୟନିଷ୍ 
ପାର୍ଟି ଓ ମାକ୍ଧବାଦ ସମ୍ପନିଚ ଅଂଶଗ୍ରଚିକ ସବୁ କଟି ଯାଇଥଲା / ୧୯୩୧ ମସିହା ଅକ୍ଲୋବର 


a S- 


୩ଚାରିଖ ଦିନ ଶାମଚା ବିମଳ/ପୁଭ/ ଦେବାଙ୍କ ଘରର ଚଲାସି ବେଳେ ଏହି ଲେଖାଟି ମିଳିଥିଲା ଓ 

ସି.ଆଇ.ଚି. ବିଭାଗର ଗୁପ ରିପୋର୍ଟରେ ଜଦସ୍ଥାପିତ ହୋଇଥିଲା / ଗୁଡୁ ରିପୋର୍ଟରେ ଏହା ମଦ 
ସୂଚିଚ ହୋଇଥଲା 6ଯ, ସେହି ସମୟରେ ଭଗର୍‌ ସିଂଙ୍କ ସାଥ! ଓ ଅନୁଗାମାମାନେ ଏହି ଶଲେଖାର 
ନିଦଦେଶ ଅନୁସାରେ କାର୍ଯ୍ୟ କରୁଥିଲେ 1) 
ପ୍ରିୟ ସାଥୀଗଣ, 

ଆମ ଆନ୍ଦୋଳନ ବର୍ଭମାନ ଏକ ଜରୁରୀ ପର୍ଯ୍ୟାୟ ଦେଇ ଗତି କରୁଛି । ଏକବର୍ଷର 
ଭୟଙ୍କର ଲଢ଼େଇ ପରେ ସାମ୍ବିଧାନିକ ସଂସ୍କାର ସମ୍ପର୍କିତ କେତେକ ନିର୍ଦ୍ଦିଷ୍ଟ ପ୍ରସ୍ଥାବ ଗୋଲଟେବୁଲ 
ବୈଠକ ଦ୍ଵାରା ପ୍ରଣୟନ କରାଯାଇଛି ଏବଂ କଂଗ୍ରେସ ନେତାମାନଙ୍କୁ ନିମନ୍ତ୍ରଣ କରାଯାଇଛି, ଏହାକୁ 
ମଞ୍ଜୁରୀ ଦେଇ ଶାସନ ସଂସ୍କାରରେ ସହଯୋଗ କରିବା ପାଇଁ । ତେଣୁ ସେମାନେ ବର୍ଭମାନ ପରିସ୍ଥିତିରେ 
ସେମାନଙ୍କର ଆନ୍ଦୋଳନକୁ ପ୍ରତ୍ୟାହାର କରିନେବା ଉଚିତ ବିଚାର କରୁଛନ୍ତି | ସେମାନେ ପ୍ରତ୍ୟାହାର 
କରିବା ସପକ୍ଷରେ ନିଷ୍ପତି କରନ୍ତୁ ବା ବିପକ୍ଷରେ, ସେମାନଙ୍କ ନିଷ୍ପଭି ଆମ ପାଇଁ ବଡ଼ କଥା ନୁହେଁ | 
ବର୍ଭମାନର ଆନ୍ଦୋଳନ କୌଣସି ଭାବରେ ବି ଆପୋଷ ନିଷ୍ଠରିରେ ଶେଷ ହେବା ପାଇଁ ବାଧ୍ଯ । 
ଆପୋଷ ନିଷ୍ପରି ଚଞ୍ଚଳ ହୋଇଯାଇପାରେ ନଚେତ ଟିକିଏ ଡେରିରେ ହୋଇପାରେ । ଆମେ 
ଯେମିତି ସାଧାରଣତଃ ଭାବିଥାଉ ଆପୋଷ ନିଷ୍ଠରି ସେମିତି କିଛି ଲଜାଜନକ ଓ ଘୃଣ୍ଯ ବିଷୟ 
ନୁହେଁ । ବରଂ ରାଜନୈତିକ ରଣନୀତିରେ ଆପୋଷ ନିଷ୍ପତ୍ତି ଆବଶ୍ୟକ ହୋଇଥାଏ ଆପୋଷ ନିଷ୍ପତି 
ନକଲେ ନଚଳେ ! ଅତ୍ଯୟାଚାରୀଙ୍କ ବିରୁଦ୍ଧରେ ଲଢ଼େଇ କରୁଥିବା ଯେକୌଣସି ଜାତି ପ୍ରଥମେ 
ପ୍ରଥମେ ତ ବିଫଳ ହେବା ପାଇଁ ବାଧ୍ଯ । କିନ୍ତୁ ତାର ଲଢ଼େଇର ମଧ୍ଯବର୍ରୀକାଳରେ ଆଂଶିକ 
ସଂସ୍କାରଗୁଡ଼ିକୁ ଆପୋଷ ନିଷ୍ଠରି ଜରିଆରେ ହିଁ ହାସଲ କରିହେବ । କେବଳ ଲଢ଼େଇର ଶେଷ 
ପର୍ଯ୍ୟାୟରେ ଯେଡେବେଳେ ଜାତିର ସମସ୍ତଉପାୟ ଠୁଳ ହୋଇସାରିଥବ, ସକଳ ଶର୍ତି ସଙ୍ଗଠିତ 
ହୋଇସାରିଥବ ସେତେବେଳେ ହୁଏତ ଅନ୍ତିମ ଧକ୍ଟା ଦେଇହେବ, ହୁଏତ ଶାସକର ସରକାରକୁ 
ଧୂଳିସାତ କରିବାରେ ସଫଳତା ମିଳିପାରିବ । ଏହି ସମସ୍ତ ପ୍ରସ୍ତୁତି ସତ୍ତ୍ଵେ ବିଫଳତାର ସମ୍ମୁଖୀନ 
ହେବାକୁ ପଡ଼ିପାରେ ଯେତେବେଳେ କୌଣସି ବି ଧରଣର ଆପୋଷ ନିଷ୍ପରି ଅନିବାର୍ଯ୍ୟ ହୋଇପଡ଼େ | 
ଏଠାରେ ରଷିଆର ଉଦାହରଣ ହିଁ ଯଥାର୍ଥ ଉଦାହରଣ ହେବ । 

୧୯ ୦୫ ମସିହା ରଷିଆରେ ଏକ ବୈପ୍ଲବିକ ଆନ୍ଦୋଳନର ସୂତ୍ରପାତ ହେଲା | ନେତାମାନେ 
ସମସ୍ତେ ଅତି ଆଶାବାଦୀ ହୋଇ ପଡ଼ିଥିଲେ । ବିଦେଶରେ ଆଶ୍ରୟ ନେଇଥିବା ଲେନିନ୍‌ ସ୍ଵଦେଶକୁ 
ଫେରି ସାରିଥିଲେ | ଲଢ଼େଇକୁ ସେ ପରିଚାଳନା କରୁଥିଲେ | ଡଜନେ ହେବ ଜମିଦାରଙ୍କୁ ସେ 
ମାରି ଦିଆଯାଇଥିବା ଓ ସେମାନଙ୍କର କୋଡ଼ିଏ ହେବ ଉଆସକୁ ଜାଳିଦିଆ ଯାଇଥିବା କଥା ଲୋକେ 
ଲେନିନ୍‌ଙ୍କ ଜଣାଇଥିଲେ | ତାର ଉତ୍ତରରେ ଲେନିନ୍‌ ସେମାନଙ୍କୁ କହିଥିଲେ ଫେରିଯାଇ ବାର ଶହ 
ଜମିଦାରଙ୍କ ହତ୍ଯା କରିବା ପାଇଁ ଓ ସେହି ପରିମାଣର ଉଆସ ଜାଳିବା ପାଇଁ । ତାଙ୍କ ମତରେ ବିପ୍ଲବ 
ବିଫଳ ହୋଇଥିଲେ ମଧ୍ଯ ସେଇତକ ହିଁ ସଫଳତା ମିଳିଥାନ୍ତା । ଦୂମା (ପାଲିଆମେଣ୍ଟ) ବ୍ଯବସ୍ଥା 
ପ୍ରଚଳନ ହେଲା ।! ସେଇ ଏକା ଲେନିନ୍‌ ଡୁମାରେ ଭାଗ ନେବା ସପକ୍ଷରେ ମତାମତ ଦେଲେ | 
ଏହା ହେଲା ୧୯ ୦୭ ମସିହାର କଥା ! କିନ୍ତୁ ୧୯୦୬ ମସିହାରେ ପ୍ରଥମ ଡୁମାରେ ଭାଗ ନେବା 

ବିଷୟକୂ ସେ ବିରୋଧ କରିଥଲେ, ଯଦିଚ ପ୍ରଥମ ଡୁମାରେ କାମ କରିବା ପାଇଁ ଅଧକ ସୁଯୋଗ 
ଥିଲା ଅଥଟ ଦ୍ଵିତୀୟ ଡ଼ୂମାକୁ ତାର ଅନେକ ଅଧ୍ୂକାରରୁ ବଞ୍ଚତ କରାଯାଇଥୁଲା | ପରିବର୍ଭିତ ପରିସ୍ପିତି 
ଯୋଗୁଁ ସେ ଏପରି କହିଥିଲେ । ପ୍ରତିକ୍ରିୟାଶୀଳ ଗୋଷ୍ଠୀର ପ୍ରଭାବ ବଢ଼ି ଚାଲିଥିଲା | ତେଣୁ ସମାଜବାଦୀ 
ଚିନ୍ତାର ଆଲୋଚନା ପାଇଁ ତୂମାକୁ ଏକ ମଞ୍ଚ ହିସାବରେ ବ୍ଯବହାର କରିବା ପାଇଁ ଲେନିନ୍‌ 
ଚାହୁଁଥିଲେ | 

ପୁଣି ୧୯ ୧୭ ବିପୃବ ପରେ ବଲ୍ସେଭିକମାନେ ଯେତେବେଳେ ବ୍ରେଷଢ ଲିଟୋଭ୍‌ସ୍କ ଚୁକ୍ତିରେ 
ସହି କରିବା ପାଇଁ ବାଧ ହୋଇଥଲେ ସେତେବେଳେ ଲେନିନଙ୍କୁ ଛାଡ଼ି ଅନ୍ୟ ସମସ୍ତେ ତାର 
ବିରୋଧ କରୁଥିଲେ | ଲେନିନ୍‌ କହିଲେ, “ ଶାନ୍ତି ! ଶାନ୍ତି ! ! ଯେଉଁ ମୂଲ୍ୟରେ ହେଉ ଶାନ୍ତି ! ¦ ! - 
ଏପରିକି ଜର୍ମାନ ଯୁଦ୍ଧଖୋରମାନଙ୍କୁ ରଷିଆର ବହୁ ପ୍ରଦେଶ ଦେଇ ତାରି ବିନିମୟରେ ଶାନ୍ତି |” 
ଏଇଭଳିଆ ଏକ ଚୁକ୍ତି ପାଇଁ କେତେକ ବଲ୍ସେଭିକ୍‌ ବିରୋଧୀ ଲୋକ ଯେତେବେଳେ ଲେନିନ୍‌ଙ୍କୁ 
ଦୋଷ ଦେଲେ ସେତେବେଳେ ସେ ସ୍ତଷ୍ଟ ଭାବେ ଘୋଷଣା କଲେ ଯେ ଭୟଙ୍କର ଜର୍ମାନ ଆକ୍ରମଣର 
ମୁକାବିଲା କରିବା ସ୍ପିତିରେ ବଲ୍‌ସେଭିକ୍ମାନେ ନଥିଲେ | ତେଣୁ ବଲ୍ସେଭିକ୍‌ ସଗକାରର ସମ୍ପୂର୍ଣ 
ଧ୍ଵଂସ ସାଧନ ଅପେକ୍ଷା ଏଭଳି ଏକ ଚୂକ୍ତିକୁ ସେ ଅଧ୍ବକ ବାଞ୍ଚନୀୟ ମନେ କଲେ । 

ମୁଁ ଯାହା ଦୃଷ୍ଟିକୁ ଆଣିବା ପାଇଁ ଚାହୁଁଥିଲି ତାହା ହେଲା - ଆପେଷ ନିଷ୍ଠରି ହେଉଛି ଏକ ଅତି 
ଦରକାରୀ ଅସ୍ତ ଯାହାକୁ ସଂଘର୍ଷର ବିକାଶ ପଥରେ ମଝିରେ ମଝିରେ ଆବଶ୍ୟକତାକୁ ଧରି ବ୍ୟବହାର 
କରିବାକୁ ପଡ଼ିଥାଏ । କିନ୍ତୁ ଯେଉଁ ଲକ୍ଷ୍ଯ ହାସଲ ପାଇଁ ଆମେ ସଂଗ୍ରାମ କରୁଛେ ସେହି ଲକ୍ଷ୍ଯ 
ସମ୍ପର୍କରେ ଆମର ସ୍ପଷ୍ଟ ଧାରଣା ରହିବା ନିହାତି ଆବଶ୍ୟକ | ଆମ ଆନ୍ଦୋଳନର ସଫଳତା କେତେ 
ବିଫଳତା କେତେ ନିର୍ବାରଣ କରିବା ପାଇଁ ସେହି ସ୍ପଷ୍ଟ ଧାରଣା ହିଁ ସାହାଯ୍ୟ କରିବ, ମାପକାଠି 
ହେବ ଓ ଭବିଷ୍ୟତର କାର୍ଯ୍ୟକ୍ରମ ଆମେ ସହଜରେ ସ୍ମିର କରିପାରିବା | ତିଳକଙ୍କ ଆଦର୍ଶକୁ ବାଦ 
ଦେଇ କେବଳ ତାଙ୍କର ନୀତି, ଅର୍ଥାତ୍‌ ତାଙ୍କର ରଣନୀତିର ବିଚାର କଲେ ଆମେ ଦେଖରବା ତାହା 
ହେଉଛି ଅନ୍ୟ ସଭିଙ୍କ ରଣନୀତିଠୁ ଭଲ ରଣନୀତି | ତୁମ ଶତ୍ରଙ୍କଠୁ ତୁମେ ଷୋହଳ ଅଣା ପାଇବା 
ପାଇଁ ଲଢ଼େଇ କରୁଛ, ଅଣାଟିଏ ପାଉଛ । ତାକୁ ମୁଣାରେ ପକାଅ ଏବଂ ବଳକା ପାଇଁ ଲଢ଼େଇ 
କର । ନରମପନ୍ତୀଙ୍କ ଆଦର୍ଶକୁ ଦୃଷ୍ଠି ପକାଅ | ଅଣାଟିଏ ପାଇଁ ସେମାନେ ଲାଗିପଡ଼ନ୍ତି ଓ ତାହା ବି 
ସେମାନେ ପାଆନ୍ତିନି । ବିପ୍ଲବୀମାନେ ଏହା ସର୍ବଦା ମନେ ରଖୁବା ଉଚିତ ଯେ ସେମାନେ ଅତି 
ନିଷ୍ଠାର ସହିତ ଏକ ସମ୍ପୂର୍ଣ ବିପ୍ଲବ ପାଇଁ ଚେଷ୍ଟା କରୁଛନ୍ତି | ଶତ୍ରୁଙ୍କ ହାତରେ ଥବା କ୍ଷମତାକୁ ସମ୍ପୂର୍ଣ 
ଭାବରେ ଦଖଲ କରିବା ଆମର ଲକ୍ଷ୍ୟ । ଆପୋଷ ନିଷ୍ପଭ୍ିକୁ ଭୟ କରାଯାଏ କାରଣ ଆପୋଷ 
ନିଷ୍ପର୍ରି ପରେ ରକ୍ଷଣଶୀଳମାନେ ବିପ୍ଲବୀ ଶକ୍ତିକୁ ଭାଇ ଦେବାକୁ ଚେଷ୍ଟାକରନ୍ତି । କିନ୍ତୁ ସକ୍ଷମ ଓ 
ସାହସୀ ନେତାମାନେ ଏହିଭଳିଆ ଅଘଟଣରୁ ଆନ୍ଦୋଳନକୁ ରକ୍ଷା କରିପାରିବେ |! ଏହିଭଳି ସଙ୍କଟ 
କାଳରେ ଅସଲ ସମସ୍ୟାଗୁଡ଼ିକୁ ନେଇ, ବିଶେଷ କରି ଅସଲ ଲକ୍ଷ୍ୟକୁ ନେଇ ଯେପରି ଆମର 
ବିଚାର ବିଭ୍ରାନ୍ତି ନ ହୁଏ ସେଥୁପ୍ରତି ସତର୍କ ରହିବାକୁ ହେବ । ବ୍ରିଟିଶ୍‌ ଶ୍ରମିକ ନେତାମାନେ ସେମାନଙ୍କର 
ବାସ୍ତବ ଲଢ଼େଇ ସହ ବିଶ୍ଵାସଘାତକତା କରିଛନ୍ତି ଏବଂ ଖସି ଯାଇଛନ୍ତି କେବଳ ଭଣ୍ଡ ସାମ୍ରାଜ୍ୟବାଦୀଙ୍କ 

ସ୍ତରକୁ । ମୋ ମତରେ ଏହି ଚିକ୍କଣ ରଣକୌଶଳ ଓ ରଣନୀତି ସମ୍ପର୍କରେ ଜାଣିବା ପାଇଁ ଇଚ୍ଛା 
ନଲେ ଲେନିନ୍‌ଙ୍କ ଜୀବନୀ ଓ ରଚନାବଳୀ ପଢ଼ିବା ଉଚିତ ! “ ବାମପନ୍ଛା' କମ୍ୟୁନିଜିମ୍‌ ବହିରେ 
ଆପୋଷ ନିଷ୍ପତ୍ତି ବିଷୟରେ ତାଙ୍କର ନିର୍ଦ୍ଦିଷ୍ଟ ମତ ମିଳେ ! 

ମୁଁ କହିଛି ଯେ ବର୍ଭମାନର ଆନ୍ଦୋଳନ, ଅର୍ଥାତ୍‌ ବର୍ମାନର ଲଢ଼େଇ ଅନିବାର୍ଯ୍ୟ ଭାବେ 
କୌଣସି ନା କୌଣସି ପ୍ରକାରର ଆପୋଷ ନିଷ୍ପରିରେ ସମାପ୍ତ ହେବ ଅବା ବିଫଳ ହେବ । 

ମୁଁ ତାହା କହିଛି କାରଣ, ମୋ ମତରେ, ଏଇଥର ଅସଲ ବୈପୃବିକ ଶକ୍ତିଗୁଡ଼ିକୁ ଲଢ଼େଇର 
ମଇଦାନକୁ ନିମନ୍ତ୍ରଣ କରାଯାଇନି । ଏହା ହେଉଛି ଏପରି ଏକ ଲଢ଼େଇ ଯାହା ମଧ୍ଯମଶ୍ରେଣୀ 
ଦୋକାନଦାର ସ୍ଵବସଂଖ୍ଯକ ପୁଞ୍ଜିପତିଙ୍କ ଉପରେ ନିର୍ଭରଶୀଳ ! ଉଭୟଗୋଷ୍ଠୀ ବିଶେଷ କରି 
ପୁଞ୍ଚିପତିମାନେ ସେମାନଙ୍କ ସମ୍ପତି ଓ ଭୋଗଦଖଲରେ ଥବା ବିଷୟ ସମୂହକୁ କୌଣସି ବି ଲଢ଼େଇରେ 
ବାଳି ରଖୁବା ପାଇଁ ସାହସ କରିବେନି | ବିପୃବର ଅସଲ ଯୋବ୍ଧାମାନେ - କୃଷକ, ଶ୍ରମିକମାନେ - 
ରହିଛନ୍ତି ଗାଁରେ, କଳକାରଖାନାରେ ! କିନୁ ଆମ ବୁର୍ବୁଆ ନେତାମାନେ ସେମାନଙ୍କ ପାଖ ମାଡ଼ଚ୍ଧିନି, 
ପାଖ ମାଡ଼ିବା ପାଇଁ ସାହସ କରନ୍ତିନି । ଶୋଇବା ସିଂହ ଥରେ ତା” ନିଦରୁ ଉଠିଲେ ତାକୁ ଆଉ 
ସମ୍ଭାଳେ କିଏ ? ଆମ ନେତାମାନଙ୍କର ଲକ୍ଷ୍ୟ ହାସଲ ହେବା ପରେ ମଧ୍ଯ ସେ ଆହୁରି ଆଗକୁ ମାଡ଼ି 
ପାଇପାରେ | ୧୯ ୨୦ ମସିହାରେ ଅହମ୍ମଦାବାଦର ଶ୍ରମିକମାନଙ୍କ ମଧ୍ଯରେ ତାଙ୍କର ପ୍ରଥମ ଅଭିଜ୍ଞତା 
ପରେ ମହାମ୍ବା ଗାନ୍ଧୀ ଘୋଷଣା କଲେ, ' ଶ୍ରମିକମାନଙ୍କୁ ଆଦୌ ଛୁଇଁବାନି ! କାରଖାନା ଶ୍ରମିକମାନଙ୍କୁ 
ରାଜନୈତିକ କାମରେ ଲଗେଇବା ଅତି ବିପଦପୂର୍ଣ କଥା ।* ( The Times, May 
୧୯ ୨୧) | ତା'ପରଠାରୁ ସେମାନେ କେବେ ହେଁ ସେମାନଙ୍କ ନିକଟକୁ ଯାଇ ନାହାନ୍ତି । ଆଉ 
ରହିଲା କୃଷକମାନଙ୍କ କଥା | ବିଶାଳ କୃଷକଶ୍ରେଣୀ ଏକ ବିଦେଶୀ ଜାତିର ଆଧ୍ବପତ୍ୟକୁ କାନ୍ଧରୁ 
ଫାପାଡ଼ିବା ସଙ୍ଗେ ସଙ୍ଗେ ଜମିଦାରଙ୍କ ଜୁଆଳିକୁ ମଧ୍ଯ ଫୋପାଡ଼ିବା ପାଇଁ ଠିଆ ହେବା ଦେଖ ଆମ 
୨ନତାମାନଙ୍କ ମନରେ ଯେଉଁ ଆତଙ୍କ ସୃଷ୍ଟି ହୋଇଥିଲା ତାହା ହିଁ ୧୯୨୨ ମସିହାର ବରଦୋଳି 
ସିଦ୍ଧାନ୍ତ ସ୍ପଷ୍ଟ ରୂପେ କହେ ! 

ଏପରି ପରିସ୍ପିତିରେ ହିଁ ଆମ ନେତାମାନେ କୃଷକମାନଙ୍କ ଅପେକ୍ଷା ବ୍ରିଟିଶ୍‌ ନିକଟରେ ଆମ୍ମସମର୍ପଣ 
କରିବା ପସନ୍ଦ କରନ୍ତି | ପଶ୍ିତ ଜବାହାରଲାଲଙ୍କ କଥା ଛାଡ଼ | କୃଷକ ଅବା ଶ୍ରମିକମାନଙ୍କୁ ସଙ୍ଗଠିତ 
କରିବା ପାଇଁ କୌଣସି ବି ଭାବେ ଚେଷ୍ଟା କରିଥିବା ଜଣେ ନେତାଙ୍କୁ ଦେଖେଇ ଦେଇପାରିବ କି ? 
ନା, ସେମାନେ ସେହି ବିପଦକୁ ବରଣ କରିବେନି | ସେହି ଗୁଣଟି ହିଁ ସେମାନଙ୍କ ଠାରେ ଅଭାବ | 
ସେହି କାରଣରୁ ହିଁ ମୁଁ କହେ ସମ୍ପୂର୍ଣ ବିପ୍ଳବ କେବେ ହେଁ ସେମାନଙ୍କର ଲକ୍ଷ୍ୟ ନୁହେଁ । ଅର୍ଥନୈତିକ 
ଓ ଶାସକୀୟ ଚାପ ଜରିଆରେ ଭାରତୀୟ ପୁଞ୍ଜିପତିଙ୍କ ପାଇଁ ଆଉ କିଛି ଅଧୁକ ସଂସ୍କାର, ଆଉ କିଛି 
ଅଧୁକ ସୁବିଧା ହାସଲ କରିବା ପାଇଁ ସେମାନେ ଆଶା ବାଛିଥୂଲେ | ତେଣୁ ମୁଁ କହେ ଏହି ଆନ୍ଦୋଳନଟି 
ମରିବା ପାଇଁ ହିଁ ଜନ୍ମ ହୋଇଛି । ହୁଏତ କୌଣସି ବି ଭାବର ଆପୋଷ ନିଷ୍ପତି ପରେ ମରିବ ଅବା 
ବିନା ଆପୋଷ ନିଶ୍ବର୍ରିରେ ମରିବ । ଯୁବ ରାଜନୈତିକ କର୍ମୀମାନେ ଯେଉଁମାନେ ସେମାନଙ୍କର 
ସମସ୍ତ ଆନ୍ତରିକତା ସହ “ ରନ୍‌କିଲାବ ଜିନ୍ଦାବାଦ” ନାରା ଦିଅନ୍ତି, ନିଜେ ଆନ୍ଦୋଳନକୁ ପରିଚାଳନା 

କରିବା ପାଇଁ ଭଲ ରୂପେ ସଙ୍ଗଠିତ ହୋଇ ନାହାନ୍ତି ଏବଂ ସେଥୁପାଇଁ ମଧ୍ଯ ସେମାନଙ୍କ ପାଖେ 
ଯଥେଷ୍ଟ ଶର୍ତି ନାହିଁ । ବସ୍ତୁତଃ, ଆମର ବଡ଼ ବଡ଼ ନେତାମାନେ, ସମ୍ଭବତଃ ପଣ୍ତିତ ମୋତିଲାଲ 
ନେହେରୁଙ୍କ ଛଡ଼ା, ଅନ୍ଯ କେହି ନିଜ କାନ୍ଧ ଉପରକୂ କୌଣସି ବି ଦାୟିତ୍ଵ ନେବା ପାଇଁ ସାହସ 
କରନ୍ତିନି । ତେଣୁକରି ମଝିରେ ମଝିରେ ବିନା ସର୍ଭରେ ସେମାନେ ଗାନ୍ଧାଙ୍କ ନିକଟରେ ଆମ୍ମସମର୍ପଣ 
କରନ୍ତି । (ଗାନ୍ଧିଜୀ ଓ) ସେମାନଙ୍କ ମଧ୍ଯରେ ଥବା ମତପାର୍ଥକ୍ୟ ସନ୍ଗେ ସେମାନେ କେବେ ହେଁ 
ଗମ୍ଭୀରତା ସହ ତାଙ୍କର ବିରୋଧ କରନ୍ତିନି ଏବଂ ମହାମ୍ବାଙ୍କ ପାଇଁ ହିଁ ସିଦ୍ଧାନ୍ତଗୁଡ଼ିକ ଗୃହୀତ ହୋଇଥାଏ | 

ଏହି ପରିସ୍ଥିତିରେ ଯେଉଁ ନିଷ୍ଠାବାନ ଯୁବ କର୍ମୀମାନେ ବିପୃବକୂ ଜରୁରୀ ମନେ କରନ୍ତି ସେମାନଙ୍କୁ 
ମୁଁ ଆହୁରି: ଅଧୁକ ଦୁଃଖକଷ୍ଟର ଦିନ ଆସୁଥବା ବିଷୟରେ ସତର୍କ କରିଦେବା ପାଇଁ ଚାହେଁ । 
ସେମାନେ ସାବଧାନ ରହନ୍ତୁ ନଚେତ ବିଭ୍ରାନ୍ତିରେ ପଡ଼ିବେ ଅବା ହତୋସ୍ସାହ ହେବେ | ଗାନ୍ଧୀଙ୍କର 
ଦୂଇଟି ଲଢ଼େଇରେ ପାଇଥ୍‌ବା ଅଭିଜ୍ଞତା ପରେ ଆମର ବର୍ଉମାନ ସ୍ମିତି ସମ୍ପର୍କରେ ସଷ୍ଟ ଧାରଣା 
ଗଠନ କରିବା ତଥା ଭବିଷ୍ଯତ କାର୍ଯ୍ୟକ୍ରମ ସ୍ଥିର କରିବା ପାଇଁ ଆମେ ଅଧ୍ଵକ ଭଲ ସ୍ମିତିରେ 
ରହିଛେ । 

ବିଷୟଟିକୁ ଅତି ସରଳ ଭାବରେ କହିଦିଏ ! ତୁମେମାନେ “ ଇନ୍‌କିଲାବ୍‌ ଜିନ୍ଦାବାଦ”ର ନାରା 
ଦେଉଛ |! ତାର ଅର୍ଥ ଯାହା ପ୍ରକୃତରେ ତୁମେ ସେହି ଅର୍ଥରେ ହିଁ ବୃଝୁଛ ବୋଲି ମୁଁ ଧରି ନେଇ ଯାହା 
କହିବା କଥା କହୁଛି । ଏସେମ୍ଟି ବୋମା ମାମଲାରେ ଆମେ ଯେଉଁ ବିବୃତି ଦେଇଥିଲୁ ସେଥୁରେ 
ଦିଆ ଯାଇଥୁବା ସଂଜ୍ଞା ଅନୁସାରେ ବିପୃବର ଅର୍ଥ ହେଲା ଉପସ୍ଥିତ ସମାଜ ବ୍ୟବସ୍ଥାର ସମ୍ପୂର୍ଣ୍ଣ ରୂପେ 
ପତନ ଘଟେଇ ତା” ସ୍ଥାନରେ ସମାଜବାଦୀ ସମାଜ ବ୍ୟବସ୍ଥାର ସ୍ଥାପନ | ସେହି ଦୃଷ୍ଟିରୁ ଆମର 
ଜରୁରୀ ଲକ୍ଷ୍ୟ ହେଲା କ୍ଷମତା ଦଖଲ | ବସୁତଃ, ରାଷ୍ଟ୍ର ବା ସରକାରୀ ଯନ୍ତ୍ର ହେଉଛି ଶାସକଶ୍ରେଣୀ 
ହାତରେ ଏକ ଅସ୍ତ ତାର ସ୍ବାର୍ଥର ସମ୍ପସାରଣ ଓ ସୁରକ୍ଷା ପାଇଁ । ତାକୁ ଆମେ ଛଡ଼େଇ ନେବାକୁ 
ଚାହୁଁ । ତାକୁ ବ୍ଯବହାର କରି ଆମ ଆଦର୍ଶକୁ ବାସ୍ତବ କରିବାକୁ ଚାହୁଁ । ଏକ ନୂଆ ଭିଭି ଉପରେ, 
ମାର୍କ୍ବାଦର ଭିଭି ଉପରେ ସମାଜର ପୁନର୍ଗଠନ କରିବାକୁ ଚାହୁଁ | ଏହି ଲକ୍ଷ୍ୟ ପୂରଣ ପାଇଁ ଆମେ 
ସରକାରୀ ଯନ୍ତ୍ରକୁ ବ୍ୟବହାର କରିବା ସକାଶେ ସକ୍ଷମ ହେବା ଉଦ୍ଦେଶ୍ୟରେ ଲଢ଼େଇ କରୁଛୁ 
ଆରମ୍ଭରୁ ହିଁ ଜନଗଣଙ୍କୁ ଆମେମାନେ ଶିକ୍ଷା ଦେଇ ଆମ ସାମାଜିକ କାର୍ଯ୍ୟକ୍ରମ ପାଇଁ ଏକ ଅନୁକୂଳ 
ବାତାବରଣ ସୃଷ୍ଷି କରିବାକୁ ହେବ | ଲଢ଼େଇ ଜରିଆରେ ଆମେ ତାଙ୍କୁ ଅତି ଉତ୍ତମ ଟ୍ରେନିଂ ଓ ଶିକ୍ଷା 
ଦେଇପାରିବା | 

ଏହି ବିଷୟଗୁଡ଼ିକ ଆମ ପାଇଁ ସ୍ପଷ୍ଟ ହୋଇଯିବା ପରେ, ଅର୍ଥାତ୍‌ ଆମର ଆଶୁ ଲକ୍ଷ୍ୟ ଓ ପରମ 
ଲକ୍ଷ୍ୟ ସମ୍ପର୍କରେ ସ୍ପଷ୍ଟ ଧାରଣା ହୋଇଯିବା ପରେ, ବର୍ଭମାନ ଆମେ ଉପସ୍ମିତ ଅବସ୍ଥାର ବିବେଚନା 
କରିବା ! କୌଣସି ଅବସ୍ଥାର ବିଶ୍ଲେଷଣ କଲାବେଳେ ଆମକୁ ସଚ୍ଚୋଟ, ସ୍ପଷ୍ଟବାଦୀ ହେବାକୁ 
ହେବ, ଆମ ପାଖେ ପେଷାଗତ ଦକ୍ଷତା ରହିବା ଆବଶ୍ୟକ | hn 

ଭାରତୀୟମାନେ ଭାରତ ସରକାରରେ ଭାଗ ନେବା ପାଇଁ ଚାହୁଁଥିଲେ | ସରକାରଙ୍କର ଦାୟିତ୍ଵ 
ବଣ୍ଟନ ଚାହୁଁଥିଲେ | ସେଥୁପାଇଁ କେତେ ହୋ-ହଲ୍ଲା ହୋଇଥଲା | ଯାରି ପରିଣାମରେ ମିଣ୍ଡୋ - 

ମୋର୍‌ଲେ ସଂସ୍କାର ଅଣାଯାଇଥୁଲା | ଭାଇସ୍‌୍ରାୟଙ୍କ ପରିଷଦ ଗଠିତ ହୋଇଥଲା | କିନୁ ତାହାର 
କେବଳ ପରାମର୍ଶ ଦେବାର ଅଧ୍ବକାର ଥୁଲା, ଅନ୍ୟ କିଛି ନୁହେଁ | ଏହା ହେଲା ପ୍ରଥମ ପର୍ଯ୍ୟାୟର 
କଥା | ଦ୍ବିତୀୟ ପର୍ଯ୍ୟାୟରେ, ମହାଯୁଦ୍ଧ ବେଳେ ଭାରତୀୟମାନଙ୍କ ସାହାଯ୍ୟ ନିହାତି ଆବଶ୍ୟକ 
ଥିଲା, ତେଣୁ ସ୍‌ାୟର ଶାସନର ପ୍ରତିଶ୍ରତି ଦିଆଗଲା | ତାର ପରିଣାମ ହେଲା ବର୍ଉମାନ ପ୍ରଚଳିତ ଥବା 
ସଂସ୍କାର | ଏସେମ୍ଟିକୁ ସୀମିତ ବିଧେୟକ କ୍ଷମତା ଦିଆଯାଇଛି । ତାହା ପୁଣି ଭାଇସ୍ରାୟଙ୍କ ସଦିଛ୍ଛା 
ଉପରେ ନିର୍ଭର କରେ । ଏହି ସବୁ କଥା ଆମେ ଜାଣୁ | ବରରର୍ମାନଟି ହେଲା ତୃତୀୟ ପର୍ଯ୍ୟାୟ | 

ବର୍ଭମାନ କ'ଣ କଣ ସଂସ୍କାର ଅଣାଯିବ ତାର ଆଲୋଚନା ଚାଲିଛି ଓ ନିକଟ ଭବିଷ୍ୟତରେ 
ତାହା ପ୍ରଚଳନ କରାଯିବ । ଆମର ତରୁଣମାନେ ସେଗୁଡ଼ିକର ବିଚାର କିପରି କରିବେ ? ସେଇଟା 
ହିଁ ପ୍ରଶ୍ନ । ମୁଁ ଜାଣିନି କଂଗ୍ରେସ ନେତାମାନେ କେଉଁ ମାନଦଣ୍ଡ ନେଇ ସେଗୁଡ଼ିକର ବିଚାର କରିବେ । 
କିନୁ ଆମେ ବିପୃବୀମାନେ ନିମ୍ନଲିଖୂତ ତିନୋଟି ମାନଦଣ୍ଡ ନେଇପାରିବା | 

୧. କେତେ ପରିମାଣର ଦାୟିତ୍ଵ ଭାରତୀୟମାନଙ୍କ କାନ୍ଧକୁ ଦିଆଯାଉଛି | 

୨. କେଉଁ ଧରଣର ସରକାରୀ ଅନୁଷ୍ଠାନମାନ ପ୍ରଚଳନ ହେବ ଓ ସେଗୁଡ଼ିକରେ ଜନଗଣଙ୍କର 
ଅଂଶଗ୍ରହଣ ଅଧୁକାର କେତେ ପରିମାଣରେ ରହିବ । 

୩. ଭବିଷ୍ୟତର ଆଶା ଓ ରକ୍ଷା କବଚ | 

ଏଗୁଡ଼ିକୁ ଟିକିଏ ପ୍ରାଞ୍ଜଳ ଭାବରେ କୁହାଯାଇ ପାରେ ! ପ୍ରଥମେ ଆମଲୋକଙ୍କୁ କେତେ ଦାୟିତ୍ଵ 
ଦିଆଗଲା ତାହା ସହଜରେ ଜାଣି ହେବ | କାର୍ଯ୍ୟପାଳକ (€×€ ue) ବା ଶାସକମାନଙ୍କୁ 
ଆମ ପ୍ରତିନିଧ୍ୂମାନେ କେତେଦୂର ନିୟନ୍ତ୍ରଣ କରିପାରିବେ, ତାହା ହିଁ ସ୍ଥିର କରିବ କେତେ ଦାୟିତ୍ଵ 
ଦିଆଗଲା ! ଆଜିପର୍ଯ୍ୟନ୍ତ ଶାସକବର୍ଗ ବିଧାନସଭା ନିକଟରେ ଉତ୍ତରଦାୟୀ ନ ଥିଲେ ଓ ଭାଇସ୍‌ରାୟଙ୍କ 
ନିକଟରେ ଭିଟୋ ପାୱାର ବା ନାକଚ କରିବା କ୍ଷମତା ଥଲା, ଯାହା ନିର୍ବାଚିତ ପ୍ରତିନିଧ୍ବମାନଙ୍କର 
ସମସ୍ତ ଚେଷ୍ଟାକୁ ବ୍ୟର୍ଥ କରି ଦେଉଥୁଲା | ସ୍ବରାଜ୍ୟ ପାର୍ଟିର ଉଦ୍ୟମ ପାଇଁ ଧନ୍ୟବାଦ, ଯାରି ଫଳରେ 
ଭାଇସ୍‌ରାୟ ଏହି ଅସାଧାରଣ କ୍ଷମତା ମଝିରେ ମଝିରେ ବ୍ୟବହାର କରି ଅତି ନିର୍ନଲଜ ଭାବରେ 
ଜାତୀୟ ପ୍ରତିନିଧ୍ବମାନଙ୍କର ଗୁରୁତ୍ଵପୂର୍ଣ ନିଷ୍ପତ୍ତିଗୁଡ଼ିକୁ ପଦଦଳିତ କରିବା ପାଇଁ ବାଧ ହେଉଥୁଲେ |! 
ଏହି ବିଷୟଟି ଏତେ ଜଣାଶୁଣା ଯେ, ତାର ଆଉ ଅଧୁକ ଆଲୋଚନା ଆବଶ୍ୟକ କରେନା | 

ବର୍ଭମାନ ଆମେ ପ୍ରଥମେ କାର୍ଯ୍ୟପାଳିକା ଗଠନର ଧାରା ଦେଖ୍ନବାକଥା: କାର୍ଯ୍ୟପାଳିକାଟି 
ଜନସମର୍ଥିତ ବିଧାନସଭାର ପ୍ରତିନିଧ୍ବମାନଙ୍କ ଦ୍ଵାରା ନିର୍ବାଚିତ ହେବ ନା ପୂର୍ବଭଳି ଉପରୁ ଲଦି 
ଦିଆଯିବ ? ପୁଣି ଦେଖୁବାକୁ ହେବ : ତାହା ବିଧାନସଭା ନିକଟରେ ଉତ୍ତରଦାୟୀ ରହିବ ନା ପୂର୍ବ 
ଭଳି ତାର ସମ୍ପୂର୍ଣ ଅବମାନନା କରିବ ? . 

ଦ୍ଵିତୀୟ ମାନଦଣ୍ଡ ସମ୍ପର୍କରେ ଏହା କୁହାଯାଇ ପାରେ ଯେ ଭୋଟାଧଵକାରର ପରିସରରୁ ଆମେ 
ତାର ବିଚାର କରିପାରିବା | ଜଣେ ବ୍ୟକ୍ତି ଭୋଟ ଦେବା ପାଇଁ ଯୋଗ୍ୟ ହେବା ନିମନ୍ତେ ସମ୍ପଭ୍ତିବାନ 
ହୋଇଥୁବା ସର୍ଭକୁ ସମ୍ପୂର୍ଣ ରୂପେ ଉଠାଇଦେବା ଆବଶ୍ୟକ ଓ ତା ପରିବର୍ରେ ସାର୍ବଜନୀନ ଭୋଟାଧୂକାର 
ପ୍ରଚଳନ ହେବା ଆବଶ୍ୟକ | ସମସ୍ତ ପ୍ରାପ୍ତବୟସ୍କ ପୁରୁଷ ଓ ମହିଳାଙ୍କର ଭୋଟ ଅଧ୍ବକାର ରହିବା 

ଆବଶ୍ୟକ | ଭୋଟାଧୂକାର ପରିସରକୂ କେତେ ବିସ୍ତାରିତ କରାଯାଇଛି, ତାହା ହିଁ କେବଳ ଆମେ 
ବର୍ରମାନ ଦେଖୁବା କଥା | 

ଆକାର ଦୃଷ୍ଟିରୁ ଦେଖୁବାକୁ ଗଲେ, ଆମର ବର୍ଉମାନ ଦ୍ବିୟସଦନୀୟ ସରକାର ଚାଲିଛି । ମୋ 
ମତରେ ଉଚ୍ଚ ସଦନଟି ହେଉଛି ଏକ ବୁର୍ଜୁଆ କୁସଂସ୍କାର ଅବା ଫାନ୍ଦ । ତେଣୁ ଏକ-ସଦନୀୟ 
ସରକାର ହେଉଛି ଏକ ମାତ୍ର ଭଲ ସରକାର, ଯାହା ଆମେ ଆଶା କରିପାରୁ | 

ପ୍ରାଦେଶିକ ସ୍ଵାୟତ୍ତ ଶାସନ ସମ୍ପର୍କରେ ମୁଁ କିଛି ସୂଚିତ କରିପାରେ | ମୁଁ ଯାହା ଶୁଣିଛି ସେଥୁରୁ 
କେବଳ ଏତିକି କହିପାରେ ଯେ ବିଧାନସଭା ଉପରେ, ତାର ଉର୍ଚ୍ବରେ ଅସାଧାରଣ କ୍ଷମତା ଥାଇ 
ଏକ ଗଭର୍ଣ୍ଣରଙ୍କୁ ଉପରୁ ଲଦି ଦିଆଯିବ, ଯିଏ ଜଣେ ସ୍ବେଛଥାଚାରୀଠାରୁ କମ୍‌ ପ୍ରମାଣିତ ହେବେନି । 
ଏହାକୁ “ ପ୍ରାଦେଶିକ ସ୍ବାୟତ୍ତ ଶାସନ!’ ନକହି ପ୍ରାଦେଶିକ ନିରଙ୍କୁଶ ଶାସନ” କହିଲେ ଭଲ ହେବ । 
ରାଷ୍ଟ୍ରୀୟ ଅନୁଷ୍ଠାନଟିର ଏହା ହେଉଛି ଏକ କିମ୍ଭୂତ କିମାକାର ଧରଣର ଗଣତନ୍ତ୍ରୀକରଣ । 

ତୃତୀୟ ବିଷୟଟି ଅତି ସ୍ପଷ୍ଟ | ବ୍ରିଟିଶ୍‌ ରାଜକୋଷ ସରିବା ପର୍ଯ୍ୟନ୍ତ ପ୍ରତି ଦଶବର୍ଷରେ ମୁଠିଏ 
ମୁଠିଏ ସଂସ୍କାର ଭିକ୍ଷା ଦେବେ ବୋଲି ମୋଣ୍ଢେଗୁଙ୍କ ପ୍ରତିଶ୍ରତିକୁ ଟାଳି ଦେବା ପାଇଁ ଗତ ଦୁଇବର୍ଷ 
ଧରି ବ୍ରିଟିଶ୍‌ ରାଜନୀତିଜ୍ଞମାନେ ଚେଷ୍ଟା କରି ଆସୁଛନ୍ତି | 

ଭବିଷ୍ୟତ ସମ୍ପର୍କରେ ସେମାନେ କ'ଣ ସବୁ ନିଷ୍ପତ୍ତି କରିଛନ୍ତି ଆମେ ଦେଖୁପାରୁଛେ । 

ମୁଁ ଏହା ସ୍ପଷ୍ଟଭାବେ କହିଦେବାକୁ ଚାହେଁ ଯେ, କୌଣସି ସଫଳତାକୁ ନେଇ ଆନନ୍ଦିତ ହେବା 
ଅଭିପ୍ରାୟରେ ଏହି ବିଷୟଗୁଡ଼ିକର ବିଶ୍ଲେଷଣ ଆମେମାନେ କରୁନେ | ଆମେମାନେ ଏହି ବିଶ୍ଳେଷଣ 
କରୁଛେ ଆମ ନିଜର ସ୍ମିତି ସମ୍ପର୍କରେ ଏକ ସ୍ପଷ୍ଟ ଧାରଣା ଗଢ଼ିତୋଳିବା ପାଇଁ । ଯାହା ଆମେ 
ଜନଗଣଙ୍କୁ ଜଣେଇବା, ଯାରି ଭିଭିରେ ଆମେ ସେମାନଙ୍କୁ ଭବିଷ୍ୟତର ଲଢ଼େଇ ପାଇଁ ପ୍ରସ୍ତୁତ 
କରିବା | ଆପୋଷ ନିଷ୍ଠରିର ମାନେ ଆମ ପାଇଁ କେବେହେଁ ଆମ୍ପସମର୍ପଣ ନୁହେଁ । ଆମ ପାଇଁ ତାର 
ମାନେ ହେଲା ପାଦେ ଆଗକୁ ଯିବା ଓ ଟିକିଏ ବିଶ୍ରାମ କରିବା ! ତାହା ହିଁ ତାର ଅର୍ଥ, ଅନ୍ୟ କିଛି 
ନୁହେଁ । 

ଉପସ୍ମିତ ପରିସ୍ଥିତି ସମ୍ପର୍କରେ ଆଲୋଚନା କରିବା ପରେ, ଆମେ ବର୍ଭମାନ ଆମର ଭବିଷ୍ୟତ 
କାର୍ଯ୍ୟକ୍ରମ ଓ କେଉଁ ଧାରାରେ କାର୍ଯ୍ୟ କରିବା ତାରି ସମ୍ପର୍କରେ ଆଲୋଚନା କରିବା । 

ଯେକୌଣସି ବିପ୍ଳବୀ ଦଳପାଇଁ ଏକ ନିର୍ଦ୍ଦିଷ୍ଟ କାର୍ଯ୍ୟକ୍ରମ ନିହାତି ଜରୁରୀ ବୋଲି ମୁଁ ଆଗରୁ 
କହିସାରିଛି । କାରଣ ତୁମେମାନେ ଜାଣିବା ଜରୁରୀ ଯେ ବିପ୍ଲବମାନେ ହିଁ କାର୍ଯ୍ୟ । ବିପ୍ନବର ଅର୍ଥ 
ହେଲା ସଙ୍ଗଠିତ ଓ ବ୍ୟବସ୍ମିତ କାର୍ଯ୍ୟ ସାହାଯ୍ୟରେ ଇଛାକୃତ ପରିବର୍ଭନ ଘଟେଇବା | ଏହି ଧରଣର 
ପରିବର୍ଭନ ଆକସ୍ମିକ ଓ ଅସଙ୍ଗଠିତ ଅବା ସ୍ଵତଃସ୍ତୂର୍ଭ ପରିବର୍ଭନର ବିରୋଧ କରେ, ବିଘଟନର 
ବିରୋଧ କରେ | କାର୍ଯ୍ୟକ୍ରମର ନିର୍ବାରଣ ପାଇଁ ନିମ୍ନରେ ଦିଆ ଯାଇଥୁବା ବିଷୟଗୁଡ଼ିକର ଅଧ୍ୟୟନ, 
ଅନୁଧ୍ୟାନ କରିବା ଏକାନ୍ତ ଜରୁରୀ : 

୧. ଲକ୍ଷ୍ୟ ୨. କେଉଁ ଅବସ୍କାରୁ ଆମେ ଆଗକୁ ଯିବା ? ଅର୍ଥାତ୍‌ ବର୍ଉମାନ ପରିସ୍ଲିତି କଂଣ ? ୩. 
କାର୍ଯ୍ୟଧାରା, ଅର୍ଥାତ୍‌ ମାଧ୍ଯମ ଓ ପଦ୍ଧତି | 

ଏହି ତିନୋଟି ଦିଗ ସମ୍ପର୍କରେ ସ୍ପଷ୍ଟ ଧାରଣୀ ନ ରହିଲେ, କାର୍ଯ୍ୟକ୍ରମ ସମ୍ପର୍କରେ କୌଣସି ବି 
ଆଲୋଚନା କରି ହେବନି । 

ବର୍ମାନ ପରିସ୍ଥିତି ସମ୍ପର୍କରେ କିଛିଟା ଆଲୋଚନା କରିଛେ | ଲକ୍ଷ୍ୟ ସମ୍ପର୍କରେ ମଧ୍ଯ ସଂକ୍ଷେପରେ 
କିଛି କହିଛି । ଆମେମାନେ ଏକ ସମାଜବାଦୀ ବିପ୍ଲବ ଚାହୁଁ । ତାହା ପାଇଁ ରାଜନୈତିକ ବିପ୍ଲବ 
ହେଉଛି ଏକ ଅନିବାର୍ଯ୍ୟ ପ୍ରାଥମିକ ଆବଶ୍ୟକତା | ତାହା ହିଁ ଆମେ ଚାହୁଁ । ରାଜନୈତିକ ବିପ୍ଲବ 
କହିଲେ ବ୍ରିଟିଶ୍‌ମାନଙ୍କ ହାତରୁ ଭାରତୀୟମାନଙ୍କ ହାତକୁ ରାଷ୍ଟ୍ରର (ଆହୁରି ସ୍ଵାଭାବିକ ଭାବେ କହିଲେ, 
କ୍ଷମତାର) ହସ୍ତାନ୍ତର ବୂଝାଏନା | ରାଜନୈତିକ ବିପ୍ଲବ କହିଲେ ବୁଝାଏ କ୍ଷମତାର ହସ୍ତାନ୍ତର କେବଳ 
ସେହି ଭାରତୀୟମାନଙ୍କ ହାତକୁ ଯେଉଁମାନେ ଆମର ଅନ୍ତିମ ଲକ୍ଷ୍ୟ ସହ ଏକମତ ! ଆହୁରି ସଂକ୍ଷିପ୍ରରେ 
କହିଲେ, ଜନ ସମର୍ଥନ ଜରିଆରେ ବିପୃବୀ ପାର୍ଟିକୁ କ୍ଷମତାର ହସ୍ତାନ୍ତର | ତା'ପରେ ସମାଜବାଦୀ 
ଭିତ୍ତିରେ ସମଗ୍ର ସମାଜର ପୁନର୍ଗଠନ ସଙ୍ଗଠିତ ମାର୍ଗରେ କରିବା ପାଇଁ ସଠିକ୍‌ ଆନ୍ତରିକତା ସହ 
ଆଗେଇବାକୁ ହେବ | ଯଦି ବିପୁବର ମାନେ ତୁମ ପାଇଁ ଏୟା ନୁହେଁ, ତେବେ ହୟାକରି ଆମ 
ଉପରେ କୃପା କର | “ ଇନ୍‌କିଲାବ୍‌ ଜିନ୍ଦାବାଦ” , ˆ ବିପୃବ ଜିନ୍ଦାବାଦ” ରଡ଼ି ଛାଡ଼ିବା ବନ୍ଦ କର | 
ବିପ୍ଳବ ପଦଟି ଅନ୍ତତଃ ପକ୍ଷେ ଆମ ପାଇଁ ଅତି ପବିତ୍ର । ତେଣୁ ଏହାର ଉପରଠାଉରିଆ ବ୍ୟବହାର 
ଅବା ଅପବ୍ୟବହାର ବନ୍ଦ କର | କିନ୍ତୁ ଯଦି ତୁମେ କୁହ ଜାତୀୟ ବିପ୍ଲବ ପାଇଁ ତୁମେ ସଂଗ୍ରାମ କରୁଛ 
ଏବଂ ତୁମ ସଂଗ୍ରାମର ଲକ୍ଷ୍ଯ ହେଉଛି ଯୁକ୍ତରାଷ୍ଟ୍ର ଆମେରିକା ଭଳି ଏକ ଭାରତୀୟ ସାଧାରଣତନ୍ତ୍ର 
ରାଷ୍ଟ୍ର ତେବେ ମୁଁ ତୁମକୁ ପଚାରୁଛି ଦୟାକରି ମୋତେ କୁହ ସେହି ବିପ୍ଲବରେ ସହାୟତା କରିବା 
ପାଇଁ କେଉଁ ଶକ୍ତି ଗୁଡ଼ିକ ଉପରେ ତୁମେ ନିର୍ଭର କରୁଛ | ଜାତୀୟ ବିପ୍ଲବ ହେଉ ଅବା ସମାଜବାଦୀ 
ବିପ୍ଳବ ହେଉ, ଯେଉଁ ଶକ୍ରତିମାନଙ୍କ ଉପରେ ତୁମେ ନିର୍ଭର କରି ପାରିବ ସେମାନେ ହେଲେ 
କେବଳ କୃଷକ ଓ ଶ୍ରମିକ | କଂଗ୍ରେସ ନେତାମାନେ ସେହି ଶକ୍ତିମାନଙ୍କୁ ସଙ୍ଗଠିତ କରିବା ପାଇଁ 
ସାହସ କରନ୍ତିନି | ତାହା ତୁମେ ଏହି ଆନ୍ଦୋଳିନରେ ଦେଖଛ । ଅନ୍ୟମାନଙ୍କ ଅପେକ୍ଷା ସେମାନେ 
ଏହା ମଧ୍ଯ ଭଲ କରି ଜାଣନ୍ତି ଯେ ଏହି ଶକ୍ତିମାନଙ୍କ ବିନା ସହାୟତାରେ ସେମାନେ ନିହାତି 
ଅସହାୟ | ଯେତେବେଳେ ସେମାନେ ପୂର୍ଣ୍ଣ ସ୍ବରାଜ - ଯାହାର ବାସ୍ତବ ଅର୍ଥ ହେଲା ବିପ୍ଲବ-ପାଇଁ 
ପ୍ରସ୍ତାବ ଗ୍ରହଣ କଲେ, ସେମାନେ ତାକୁ ସେହି ବାସ୍ତବ ଅର୍ଥରେ ବୁଝୁ ନଥିଲେ । ସେମାନେ 
ଯୁବପିଢ଼ିର ଚାପରେ ପଡ଼ି ତାହା କରିବା ପାଇଁ ବାଧ୍ୟ ହୋଇଥିଲେ ଏବଂ ସେମାନଙ୍କ ହୃଦୟର 
ଆକାଂକ୍ଷିତ ବ୍ରିଟିଶ୍‌ ଅଧୀନରେ ଏକ ସ୍ବୟଂଶାସିତ ରାଜ୍ୟ ହୋଇ ରହିବା ବା ଡ଼ୋମିନିୟନ୍‌ ସ୍ପିତି 
ପାଇବାପାଇଁ ତାକୁ ଏକ ଧମକ ହିସାବରେ ବ୍ୟବହାର କରିବା ପାଇଁ ସେମାନେ ଚାହିଁଥିଲେ | 
କଂଗ୍ରେସର ଶେଷ ତିନୋଟି ଅଧ୍ବବେଶନର ପ୍ରସ୍ତାବଗୁଡ଼ିକୁ ଅନୁଧ୍ୟାନ କଲେ ତୁମେ ତାହା ସହଜରେ 
ବିଚାର କରିପାରିବ, ବୁଝିପାରିବ | ମୁଁ ମାଡ୍ରାସ, କଲିକତା ଓ ଲାହୋର ଅଧ୍ୁବେଶନ କଥା କହୁଛି | 
ବାର ମାସ ମଧ୍ଯରେ ଡ଼ୋମିନିୟନ୍‌ ସ୍ଥିତି ନପାଇଲେ ପୂର୍ଣ୍ଣ ସ୍ଵରାଜକୁ ସେମାନଙ୍କର ଲକ୍ଷ୍ୟ ହିସାବରେ 
ଗ୍ରହଣ କରିବା ପାଇଁ ବାଧ୍ୟ ହେବେ ବୋଲି କଲିକତାରେ ଏକ ପ୍ରସ୍ତାବ ଗ୍ରହଣ କଲେ ¦ ଏବଂ 
୧୯ ୨୯ ମସିହା ଡିସେମ୍ବର ୩୧ର ମଧ୍ଯ ରାତ୍ରି ପର୍ଯ୍ୟନ୍ତ ସେହି ଭଳିଆ କିଛି ଉପହାର ମିଳିବା 

ଆଶାରେ ସମସ୍ତ ପବତ୍ରତା ସହ ଅପେକ୍ଷା କଲେ | ତା ପରେ ସେମାନେ “ ଆମସମ୍ମାନ ଦୃଷ୍ଟିରୁ ବାଧ୍ଯ 
ହେଲେ ' ସ୍ବାଧୀନତା ପ୍ରସ୍ତାବ ଗ୍ରହଣ କରିବା ପାଇଁ, ନଚେତ ତାହା ସେମାନଙ୍କର ଉଦ୍ଦେଶ୍ୟ କେବେ 
ହେଁ ନଥୁଲା । ତା'ପରେ ବି (ରାଜିନାମା ପାଇଁ) ଦ୍ଵାର ଖୋଲା ଥିବା ବିଷୟକୁ ଗାନ୍ଧିଜୀ କେବେ 
ଗୁପ୍ତରେ ରଖୁ ନଥୂଲେ | ସେଚଟା ହିଁ ତାହାର ବାସ୍ତବ ତାପ୍ୂର୍ଯ୍ୟ | ଆରମ୍ଭରୁ ହିଁ ସେମାନେ ଜାଣିଥିଲେ 
ଯେ ସେମାନଙ୍କର ଆନ୍ଦୋଳନ କୌଣସି ନା କୌଣସି ଆପୋଷ ନିଷ୍ପତ୍ତିରେ ସମାପ୍ତି ଘଟିବ । 
ଅନ୍ୟଥା ହେବନି । ଏହି ଦରପନ୍ତରିଆ ମନୋଭାବକୁ ହିଁ ଆମେ ଘୃଣା କରୁ, ସଂଗ୍ରାମ କାଳରେ 
କୌଣସି ଏକ ସ୍ତରରେ ହୋଇଥବା ରାଜିନାମାକୁ ନୂହେଁ । ଯାହା ହେଉ, ଏକ ବିପୁବ ପାଇଁ ଯେଉଁ 
ଶକ୍ତିଗୁଡ଼ିକ ଉପରେ ତୁମେ ନିର୍ଭର କରିପାରିବ ଆମେ ତାରି ସମ୍ପର୍କରେ ଆଲୋଚନା କରୁଥିଲେ |! 
ତୁମେ ଯଦି କୁହ କୃଷକ ଓ ଶ୍ରମିକମାନଙ୍କର ସକ୍ରିୟ ସହଯୋଗ ତାଲିକାଭୁକ୍ତ କରିବା ପାଇଁ ତୁମେ 
ସେମାନଙ୍କ ନିକଟକୁ ଯିବ, ତେବେ ମୁଁ କହିଦିଏ ଲୁହଝରା କଥାରେ ଠକି ହେବା ଲୋକ ସେମାନେ 
ନୁହନ୍ତି । ଅତି ସଢ୍ଟୋଟ ଭାବରେ ସେମାନେ ତୁମକୁ ପଚାରିବେ : ଯେଉଁ ବିପୃବ ପାଇଁ ସେମାନେ 
ନିଜନିଜକୂ ଉତ୍ସର୍ଗ କରନ୍ତୁ ବୋଲି ଦାବି କରୁଛ, ତଦ୍ବାରା ସେମାନଙ୍କର କଣ ଲାଭ ହେବ ? ଲର୍ଡ଼ 
ରିଡ଼ିଙ୍ଗ ଭାରତ ସରକାରଙ୍କର ମୁଖ୍ୟ ହୁଅନ୍ତୁ ବା ସାର୍‌ ପୁରୁଷୋତ୍ତମ ଦାସ ଠାକୂରଦାସ; ତାଙ୍କ ପାଇଁ 
କଣ ଫରକ ପଡ଼ିବ ? ଲର୍ଡ଼ ଇର୍‌ୱନଙ୍କ ସ୍ଥାନରେ ସାର୍‌ ତେଜ୍‌ ବାହାଦୂର ସାପ୍ର ରହିଲେ ଜଣେ ଚାଷୀ 
ପାଇଁ କଣ ଫରକ ପଡ଼ିବ ? ତାର ଜାତୀୟ ଭାବପ୍ରବଣତାକୁ ଆବେଦନ କରି କିଛି ଲାଭ ନାହିଁ । 
ତୁମେ ତୂମ ଉଦ୍ଦେଶ୍ୟରେ ତାକୁ ' ବ୍ୟବହାର” କରି ପାରିବନି | ଅତି ଗମ୍ଭୀରତାର ସହ ତାକୁ ବୁଝେଇବାକୁ 
ହେବ ଏବଂ ସେ ଏହା ଭଲ ଭାବେ ବୁଝିବା ଆବଶ୍ୟକ ଯେ ବିପ୍ଲବଟି ହେବ ତାର ଓ ତାରି ଭଲ 
ପାଇଁ । ଶ୍ରମିକ ଶ୍ରେଣୀର ବିପୁବ ଓ ଶ୍ରମିକ ଶ୍ରେଣୀ ପାଇଁ ! ତୁମର ଲକ୍ଷ୍ୟ ସମ୍ପର୍କରେ ଏହି ଭାବର ସ୍ପଷ୍ଟ 
ଧାରଣା ଗଠନ କରିସାରିବା ପରେ ତୂମେ ନିହାତି ସଢ୍ଟୋଟ ଭାବରେ ଏଇଭଳିଆ ଏକ କାମପାଇଁ 
ତୁମ ଶଚ୍ରିକୁ ସଙ୍ଗଠିତ କରିବା ପାଇଁ ଆଗଭର ହେବ | ବର୍ରମାନ ଦୂଇଟି ପର୍ଯ୍ୟାୟ ରହିଛି ଯାହା ମଧ୍ଯ 
ଦେଇ ତୁମକୁ ଗତି କରିବାକୁ ପଡ଼ିବ | ପ୍ରଥମ ପର୍ଯ୍ୟାୟରେ ପ୍ରସ୍ତୁତି, ଦ୍ବିତୀୟରେ କାର୍ଯ୍ୟ | 

ବର୍ଭମାନ ଚାଲୁଥିବା ଏହି ଆନ୍ଦୋଳନର ସମାପ୍ତି ଘଟିବା ପରେ, ପ୍ରକୃତ ବିପ୍ଲବୀ କର୍ମୀମାନଙ୍କ 
ନିକଟରେ ତୁମେ ଦେଖୁବ ବିରକ୍ତିଭାବ, ନୈରାଶ୍ୟଭାବ | କିନ୍ତୁ ସେଥ୍‌ରେ ତୁମର ବ୍ଯସ୍ତହେବାର 
କିଛି ନାହିଁ । ଭାବପ୍ରବଣତାକୁ ଆଡ଼େଇ ରଖ | ବାସ୍ତବତାକୁ ସାମନା କରିବା ପାଇଁ ପ୍ରସ୍ତୁତ ରୁହ | 
ବିପ୍ଲବ ହେଉଛି ଏକ ଅତି କଷ୍ଟ କାର୍ଯ୍ୟ । ବିପ୍ଲବଟିଏ କରିବା ଯେକୌଣସି ଏକ ବ୍ଯକ୍ତିର ଶକ୍ତିର 
ବାହାରେ | କୌଣସି ଏକ ନିର୍ଦ୍ଦିଷ୍ଟ ଦିନରେ ମଧ୍ଯ ତାହା କରିହେବନି । ବିଶେଷ ଧରଣର ସାମାଜିକ ଓ 
ଅର୍ଥନୈତିକ ପରିବେଶ ସେହି ସୁଯୋଗ ସୃଷ୍ଟି କରେ | ଏହି ପରିବେଶଗୁଡ଼ିକ ଦ୍ଵାରା ଦିଆ ଯାଉଥବା 
ସୁଯୋଗର ସଦୂପଯୋଗ କରିବା ହେଲା ଏକ ସଙ୍ଗଠିତ ପାର୍ଟିର ଦାୟିତ୍ବ । ବିପ୍ଲବ ପାଇଁ ଜନଗଣଙ୍କ 
ପ୍ରସ୍ତୁତ କରିବା ଓ ଶଚ୍ରିଗୁଡ଼ିକୁ ସଙ୍ଗଠିତ କରିବା ହେଉଛି ଏକ କଠିନ କାର୍ଯ୍ୟ । ଏବଂ ସେଥୁପାଇଁ 
ବିପ୍ଲବୀ କର୍ମୀମାନଙ୍କ ପକ୍ଷରେ ବହୁତ କିଛି ଉତ୍ସର୍ଗ କରିବାକୁ ପଡ଼ିଥାଏ । ମୁଁ ସ୍ପଷ୍ଟ ରୂପେ ଏହା 
କହିବାକୁ ଚାହେଁ ଯେ ତୁମେ ଯଦି ଜଣେ ବ୍ୟବସାୟୀ, ତୁମେ ଯଦି ପରିବାର ଅବା ବିଷୟ 


୧୧ 

ସମ୍ପଭ୍ିରେ ବୁଡ଼ି ରହିଛ, ତେବେ ଦୟାକରି ନିଆଁ ସହିତ ଖେଳ ନାହିଁ । ଜଣେ ନେତା ହିସାବରେ 
ତୁମେ ପାର୍ଟିର କୌଣସି କାମରେ ଆସିବନି । ଏହି ଭଳିଆ ନେତା ଆମ ପାଖେ ଅନେକ ଅଛନ୍ତି 
ଯେଉଁମାନେ କେତେକ ସନ୍ଧ୍ୟା ଖାଲି ରଖନ୍ତି ଭାଷଣ ଦେବାପାଇଁ | ସେମାନଙ୍କ ଦ୍ଵାରା କିଛି ହେବନି | 
ଆମର ଦରକାର - ଲେନିନ୍‌ଙ୍କ ପ୍ରିୟ ଭାଷାରେ କହିଲେ - ' ପେଷାଦାର ବିପୂବୀ' | ସଦା-ସମୟୀ 
କର୍ମା ଯେଉଁମାନଙ୍କର ବିପ୍ଲବ ଛଡ଼ା ଅନ୍ଯକୌଣସି ଇଛା ନାହିଁ, ବିପୃବ ଛଡ଼ା ଜୀବନରେ ଅନ୍ୟ 
କୌଣସି କାମ ନାହିଁ । ଏହିଭଳିଆ କର୍ମୀ ପାର୍ଟି ଭିତରେ ଯେତେ ଅଧ୍ଵକ ସଂଖ୍ୟାରେ ସଙ୍ଗଠିତ 
ହେବେ, ତୁମ ସଫଳତାର ସମ୍ଭାବନା ସେତେ ବେଶି | 

ସୁଶୁଝ୍ଖଳ ଭାବେ ଆଗେଇବାକୁ ହେଲେ, ତୁମର ସବୁଠାରୁ ବଳି ଆବଶ୍ଯକ ହେଉଛି ଏକ 
ପାର୍ଟି | ଯେଉଁଥିରେ ସେହିଧରଣର କର୍ମୀ ରହିବେ ଯେଉଁ ଧରଣର କର୍ମୀ କଥା ଆଲୋଚିତ ହୋଇସାରିଛି । 
ଯେଉଁମାନଙ୍କର ସ୍ପଷ୍ଟ ଧାରଣା ରହିଥିବ, ତୀନ୍ଷ ଅନୁଭବ ଶକ୍ତି ଥବ, ନେତୃତ୍ଵ ଦେଇ କୌଣସି କାର୍ଯ୍ୟ 
ଆରମ୍ଭ କରିବା ତଥା ଶାଘ୍ର ନିଷ୍ପତି କରିବା ପାଇଁ କ୍ଷମତା ଥିବ | ପାର୍ଟି ମଧ୍ଯରେ ଦୃଢ଼ ଶୁଙ୍ଖଳା ରହିବ | 
ଅନାବଶ୍ୟକ ଭାବେ ଏହା ଏକ ଗୁପ୍ତ ପାର୍ଟି ହେବା ଉଚିତ ନୁହେଁ । ବରଂ ତାର ବିପରୀତ, ଯଦିଚ 
ସ୍ବେଚଛାକୂୃତ ଭାବେ ଜେଲକୁ ଯିବା ନୀତିକୁ ସମ୍ପୂର୍ଣ ରୂପେ ପରିହାର କରାଯିବା ଉଚିତ । ତାରି 
ଫଳରେ କେତେକ କର୍ମୀ ସୃଷ୍ଠି ହେବେ ଯେଉଁମାନେ ଅଜ୍ଞାତବାସରେ ରହିବାକୁ ବାଧ୍ଯ ହେବେ । 
ସେହି ଆନ୍ତରିକତା ସହ ସେମାନେ କାମକୁ ଆଗକୁ କଢ଼େଇ ନେବା ଉଚିତ । ଶ୍ରମିକମାନଙ୍କର ଏହି 
ଗୋଷ୍ଠୀ ହିଁ ଅସଲ ମୌକା ପାଇଁ ଯଥାର୍ଥ ନେତା ଜାତ କରିବ । ପାର୍ଟି ପାଇଁ ଦରକାର କର୍ମୀ, 
କାର୍ଯ୍ୟକର୍ରା । ସେମାନେ କେବଳ ଯୁବ ଆନ୍ଦୋଳନ ମଧ୍ଯ ଦେଇ ବଛାଯାଇ ପାରିବେ | ତେଣୁ ଆମେ 
ଦେଖୁ ଯେ ଆମ କାର୍ଯ୍ୟକ୍ରମର ପ୍ରାରମ୍ଭ ବିଧ ହେଲା ଯୁବ ଆନ୍ଦୋଳନ | ଏହା ନିହାତି ଉଚିତ କଥା 
ଯେ ଏହି ଯୁବ ଆନ୍ଦୋଳନ ପାଠଚକ୍ର ସଙ୍ଗଠିତ କରିବ, ଶ୍ରେଣୀ ବକ୍ତତାର ବ୍ଯବସ୍ଥା କରିବ, 
ପ୍ରଚାରପତ୍ର, ପୁଞ୍ଥିକା, ବହି ଓ ପତ୍ରପତ୍ରିକା ପ୍ରକାଶନ କରିବ । ରାଜନୈତିକ କର୍ମୀ ବାଛିବା ଓ ଟ୍ରେନିଂ 
ଦେବା ପାଇଁ ଏହା ହିଁ ପ୍ରକୃଷ୍ଣ କ୍ଷେତ୍ର । 

ଯୁବକମାନଙ୍କ ମଧ୍ଯରୁ ଯେଉଁମାନଙ୍କର ଚିନ୍ତାଧାରା ପରିପକ୍୍‌ ହୋଇ ସାରିଥବ ଓ ଯେଉଁମାନେ 
ଏହି ଉଦ୍ଦେଶ୍ଯ ହାସଲ ପାଇଁ ନିଜନିଜର ଜୀବନକୁ ଉତ୍ସର୍ଗ କରିଦେବା ପାଇଁ ପ୍ରସ୍ତୁତ ଥିବେ, 
ସେମାନଙ୍କୁ ପାର୍ଟି ମଧ୍ୟକୁ ଅଣାଯାଇ ପାରେ । ପାର୍ଟିର କର୍ମୀମାନେ ପାର୍ଟିର ଦାୟିତ୍ଵ ସମ୍ପାଦନ କରିବା 
ସଙ୍ଗେ ସଙ୍ଗେ ଯୁବ ଆନ୍ଦୋଳନକୁ ସର୍ବଦା ଦିଗଦର୍ଶନ ଦେବେ ଓ ତାର କାର୍ଯ୍ୟକୁ ନିୟନ୍ତ୍ରଣ କରିବେ | 
ଗଣପ୍ରଚାର କାର୍ଯ୍ୟରୁ ହିଁ ପାର୍ଟି ତାର କାମ ଆରମ୍ଭ କରିବା ଉଚିତ ! ଏହା ନିହାତି ଜରୁରୀ | ୧୯ ୧ ୪- 
୧ ୫ରେ ଗଦ୍ଦର ପାର୍ଟିର ସମସ୍ତ ଚେଷ୍ଟା ବିଫଳ ହେବାର ମୌଳିକ କାରଣଗୁଡ଼ିକ ମଧ୍ଯରୁ ଗୋଟିଏ 
ଥିଲା : ଜନତାଙ୍କର ଅଜ୍ଞାନତା, ଆଗ୍ରହଶୁନ୍ୟତା ଓ ବେଳେବେଳେ ସେମାନଙ୍କର ସକ୍ରିୟ ପ୍ରତିରୋଧ ! 
ତା'ଛଡ଼ା, କୃଷକ ଓ ଶ୍ରମିକମାନଙ୍କୁ ସଙ୍ଗଠିତ କରିବା ଓ ସେମାନଙ୍କର ସକ୍ରିୟ ସହାନୂଭୂତି ହାସଲ 
କରିବା ନିହାତି ଜରୁରୀ | ପାର୍ଟିର ନାମଟି (ସମାଜବାଦୀ ପାର୍ଟି କାହିଁକି) ବରଂ କମ୍ୟୁନିଷ୍ଟ ପାର୍ଟି 
ଦିଆଯାଇ ପାରେ | କଠୋର ଶୃଙ୍ଖଳା ଦ୍ଵାରା ଆବଦ୍ଧ ରାଜନୈତିକ କର୍ମୀ ମାନଙ୍କର ଏହି ପାର୍ଟି ଅନ୍ୟ 

ସମସ୍ତ ଆନ୍ଦୋଳନକୁ ପରିଚାଳନା କରିବା ଉଚିତ | କୃଷକମାନଙ୍କର ପାର୍ଟି, ଶ୍ରମିକମାନଙ୍କର ପାର୍ଟି, 
ଶ୍ରମିକ ଯୁନିଅନଗୁଡ଼ିକୁ ସଙ୍ଗଠିତ କରିବାକୁ ହେବ । କଂଗ୍ରେସ ଓ ଅନ୍ୟାନ୍ୟ ରାଜନୈତିକ ଅନୁଷ୍ଠାନଗୁଡ଼ିକୁ 
କବଳିତ କରିବା ଭଳି ଦୁଃସାହସ ମଧ୍ଯ କରାଯାଇ ପାରେ | କେବଳ ଜାତୀୟ ରାଜନୀତି ସମ୍ପର୍କରେ 
ନୁହେଁ, ଶ୍ରେଣୀ ରାଜନୀତି ସମ୍ପର୍କରେ ମଧ୍ଯ ରାଜନୈତିକ ସଚେତନତା ସୃଷ୍ଟି କରିବା ପାଇଁ ପାର୍ଟି ଏକ 
ବିରାଟ ପ୍ରକାଶନ ଅଭିଯାନ ସଙ୍ଗଠିତ କରିବା ଉଚିତ | (ସର୍ବହରା ସମ୍ପର୍କିତ ସମସ୍ତ ବିଷୟବସୁୁ 
ତଥା) ସମାଜବାଦୀ ତତ୍ତ୍୍‌ ସମ୍ପର୍କରେ ଜନଗଣଙ୍କ ଜ୍ଞାନ ପ୍ରଦାନ କଲା ଭଳି ସମସ୍ତ ବହି ସେମାନଙ୍କ 
ହାତ ପାଆନ୍ତାରେ ରହିବ ଓ ବହୁଳ ଭାବରେ ବଣ୍ଟନ କରାଯିବ | ଲେଖାଗୁଡ଼ିକ ସରଳ ଓ ସ୍ପଷ୍ଟ 
ହେବା ଉଚିତ । 

ଶ୍ରମିକ ଆନ୍ଦୋଳନ ମଧ୍ଯରେ ଏମିତି ବି କେତେକ ଲୋକ ଅଛନ୍ତି ଯେଉଁମାନଙ୍କ ମୁଣ୍ଡରେ 
କିମ୍ମୁତକିମାକାର ଚିନ୍ତାମାନ ରହିଛି । ରାଜନୈତିକ ସ୍ବାଧୀନତା ବିନା କୃଷକ ଓ ଶ୍ରମିକମାନଙ୍କର 
ଅର୍ଥନୈତିକ ସ୍ବାଧୀନତା ସମ୍ଭବ ବୋଲି ସେମାନେ କୁହନ୍ତି | ସେମାନେ ତୁମମାନଙ୍କର ଦୁର୍ବଳତାକୁ 
ପୁଞି କରି ପାରୁଥିବା ପ୍ରିୟ ନେତା ହୋଇଥାଇ ପାରନ୍ତି ଅବା ବିଶ୍ଧଙ୍ଖଳ ମସ୍ତିଷ୍ଠର ଲୋକ ହୋଇପାରନ୍ତି ! 
ଏହିଭଳିଆ ଚିନ୍ତା କନନାତୀତ, ଅବାନ୍ତର | ଜନଗଣଙ୍କ ଅର୍ଥନୈତିକ ସ୍ବାଧୀନତା ଆମେ ଚାହୁଁ ଏବଂ 
ତାରି ପାଇଁ ହିଁ ଆମେ ରାଜନୈତିକ କ୍ଷମତା ହାସଲ କରିବା ପାଇଁ ଚେଷ୍ଟା କରୁଛୁ । ଅବଶ୍ୟ ଏହା 
ନିଃସନ୍ଦେହ ଯେ ଆରମ୍ଭରେ ଆମକୁ ଏହି ଶ୍ରେଣୀଗୁଡ଼ିକର କେତେକ ଅର୍ଥନୈତିକ ଦାବୀ ଓ ସୁଖସୁବିଧା 
ପାଇଁ ଲଢ଼େଇ କରିବାକୁ ପଡ଼ିବ | କିନୁୁ ରାଜନୈତିକ କ୍ଷମତା ଦଖଲ କରିବା ଉଦ୍ଦେଶ୍ୟରେ ଅନ୍ତିମ 
ଲଢ଼େଇ ପାଇଁ ସେମାନଙ୍କୁ ଶିକ୍ଷିତ କରିବା ପାଇଁ ଏହି ସଂଘର୍ଷଗୁଡ଼ିକ ହେଉଛି ଅତି ଉତ୍ତମ ମାଧ୍ଯମ | 

ଏଗୁଡ଼ିକ ଛଡ଼ା, ଏକ ସୈନ୍ୟ ବିଭାଗ ସଙ୍ଗଠିତ କରିବା ଆବଶ୍ୟକ ରହିଛି | ଏହା ଅତି ଜରୁରୀ | 
ବେଳେବେଳେ ଏହାର ଆବଶ୍ଯକତା ଅତି ଭୟଙ୍କର ଭାବେ ଅନୁଭବ କରାଯାଏ । କିନ୍ତୁ ଠିକ୍‌ 
ସେହି ଆବଶ୍ୟକ ସମୟରେ ହିଁ କାମ ଆରମ୍ଭ କରି ଗୋଟିଏ ଦଳ ସଙ୍ଗଠିତ କରି ତା” ପାଇଁ ଯଥେଷ୍ଟ 
ଯୁଦ୍ଧ ସାମଗ୍ରୀ ସଂଗ୍ରହ କରି ଦକ୍ଷତାର ସହ ଲଢ଼େଇ କରିବା ସମ୍ଭବ ନୁହେଁ । ସମ୍ଭବତଃ ଏହି 
ବିଷୟଟିର ହିଁ ଯନ୍‌ର ସହ ବ୍ୟାଖ୍ୟା କରିବା ଆବଶ୍ଯକତା ରହିଛି । ଏହି ବିଷୟଟିକୁ ନେଇ ହିଁ 
ମୋତେ ଭୁଲ ବୁଝିବାର ବହୁତ ସମ୍ଭାବନା ରହିଛି । ଏମିତି ଦେଖୁବାକୁ ତ ମୁଁ ସନ୍ମାସବାଦୀ ଭଳି 
କାମ କରିଛି । କିନ୍ତୁ ମୁଁ ସନ୍ତ୍ରାସବାଦୀ ନୁହେଁ ! ମୁଁ ଜଣେ ବିପ୍ଲବୀ, ଯାହା ନିକଟରେ ଏକ ଦୀର୍ଘ 
କାର୍ଯ୍ୟକ୍ରମର ନିର୍ଦ୍ଦିଷ୍ଟ ଧାରଣାମାନ ରହିଛି ଯାହା ଏଠାରେ ଆଲୋଚିତ ହୋଇଛି ¦ ମୁଁ କାଳକୋଠରୀରେ 
ରହିବା ଫଳରେ ମୋ ମନରେ କେତେକ ନିର୍ଦ୍ଦିଷ୍ଟ ଧରଣର ପ୍ରତିକ୍ରିୟା ସୃଷ୍ଠି ହୋଇଛି ବୋଲି 
ରାମପ୍ରସାଦ ବିସ୍‌୍ମିଲ ଆରୋପ କଲାଭଳି ମୋର ଅନ୍ୟ ' ଯୋଦ୍ଧା ସାଥମାନେ” ମଧ୍ଯ କରିପାରନ୍ତି 
କିନ୍ତୁ ତାହା ସତ୍ଯ ନୁହେଁ । ମୁଁ ବାହାରେ ଥଲା ବେଳେ ଯେଉଁ ଧାରଣାସମୂୁହ ଥଲା ଆଜି ମଧ୍ଯ ତାହା 
ଅଛି, ସେଇ ବିଶ୍ଵାସ ଅଛି, ସେଇ ଆନ୍ତରିକତା ଅଛି ଓ ସେଇ ସୁର୍ଭି ଅଛି, ସମ୍ଭବତଃ - ସମ୍ଭବତଃ 
କାହିଁକି, ନିଶ୍ଚିତ ରୁପେ = ତାଠାରୁ ଅଧକ ଭଲ ଭାବେ | ତେଣୁ ମୋ ଲେଖା ପଢ଼ିଲା ବେଳେ 
ହୁସିଆର୍‌ ରହିବା ପାଇଁ ମୁଁ ମୋ ପାଠକମାନଙ୍କୁ ସତର୍କ କରିଦେଉଛି ¦ ଯାହା ଲେଖା ଯାଇନାହିଁ ତାହା 


୧୩ 


Digitized by srujanika@gmail.com 


ପଂକ୍ତିଗୁଡ଼ିକ ମଧ୍ଯରେ ପଢ଼ିବା ପାଇଁ ଚେଷ୍ଟା କରିବା ଉଚିତ ନୁହେଁ ! ମୋର ସମସ୍ତ ଶକ୍ତି ଖଟେଇ ମୁଁ 
ଏହା ଘୋଷଣା କରେ ଯେ ମୁଁ ଜଣେ ସନ୍ତ୍ରାସବାଦୀ ନୁହେଁ ଏବଂ ମୋର ବୈପ୍ଲବିକ ଜୀବନର 
ସମ୍ଭବତଃ ପ୍ରାରମ୍ଭ କାଳକୁ ଛାଡ଼ି ଦେଲେ, କେବେ ନଥ୍ଲି | ମୋର ହୃଦ୍ବୋଧ ହୋଇଛି ଯେ ସେହି 
ପଦ୍ଧତିଗୁଡ଼ିକ ମାଧମରେ ଆମର କିଛି ଲାଭ ହେବନି | ହିନ୍ଦୁସ୍ଥାନ ସୋସିଆଲିଷ୍ଠ ରିପବ୍ଲିକାନ୍‌ 
ଏସୋସିଏସନ୍‌ର ଇତିହାସରୁ ଯେ କେହି ଏହାର ବିଚାର କରିପାରେ ! ଗୋଟିଏ ଲକ୍ଷ୍ୟ ଆଡ଼କୁ 
ଆମର ସମସ୍ତ କାର୍ଯ୍ୟକଳାପ ପରିଚାଳିତ ହେଉଥଲା ଅର୍ଥାତ୍‌ ଏକ ମହାନ ଆନ୍ଦୋଳନ ସହ 
ଆମୋନେ ନିଜକୂ ଏକାକାର କରି ଦେଇଥୁଲୁ ତାହାର ସେନାବାହିନୀ ଭାବେ । କେହି ଯଦି 
ମୋତେ ଭୁଲ ବୁଝିଥାଆନ୍ତି, ତେବେ ତାଙ୍କର ସେହି ଧାରଣାର ସଂଶୋଧନ କରନ୍ତୁ । ମୋର କହିବାର 
ଅର୍ଥ ଏହା ନୂହେଁ ଯେ ବୋମା ଓ ପିସ୍ତଲର ଆଉ ଆବଶ୍ୟକତା ନାହିଁ, ବରଂ ଠିକ୍‌ ତାର ବିପରୀତ | 
ମୁଁ କହିବାର ଅର୍ଥ ଏହା ଯେ ବୋମା-ଫୋପାଡ଼ି କେବଳ ଅନୁପଯୋଗୀ ନୁହେଁ, ବେଳେବେଳେ 
କ୍ଷତିକାରକ ମଧ୍ଧ | ପାର୍ଟିର ସୈନ୍ୟ ବିଭାଗ ତା” ନିକଟରେ ଥବା ଯୁଦ୍ଧସାମଗ୍ରୀକୁ ଜରୁରୀ କାଳରେ 
ବ୍ୟବହାରକ୍ଷମ ଅବସ୍ଥାରେ ସର୍ବଦା ରଖୁବା ଉଚିତ | ପାର୍ଟିର ରାଜନୈତିକ କାର୍ଯ୍ୟରେ ସହାୟତା 
କରିବା ଉଚିତ | ସ୍ବାଧୀନଭାବେ ଏହା କାର୍ଯ୍ୟ କରିବନି, କରିବା ମଧ୍ୟ ଉଚିତ ନୁହେଁ! 

ଉଲ୍ଲିଖତ ମାର୍ଗରେ ପାର୍ଟି ତା” କାମରେ ଆଗେଇବା ଉଚିତ | ନିର୍ବାରିତ ସମୟରେ ମଝିରେ 
ମଝିରେ ସଭା, ସମ୍ମିଳନୀ ଜରିଆରେ ଶ୍ରମିକମାନଙ୍କୁ ସମସ୍ତ ବିଷୟ ସମ୍ପର୍କରେ ଶିକ୍ଷିତ ତଥା ଆଲୋକିତ 
କରିବା ଉଚିତ ! 

ତୁମେ ଯଦି ଏହି ମାର୍ଗରେ କାମ କରିବା ଆରମ୍ଭ କର, ତେବେ ତୁମକୁ ଗାମ୍ଭୀର୍ଯ୍ୟପୂର୍ଣ ହେବାକୁ 
ପଡ଼ିବ | ଏହି କାର୍ଯ୍ୟକ୍ରମର ସମ୍ପୂର୍ଵତା ପାଇଁ ଅନ୍ତତଃ କୋଡ଼ିଏ ବର୍ଷ ଆବଶ୍ୟକ | ବର୍ଷକ ମଧ୍ୟରେ 
ସ୍ଵରାଜ ଆଣିବା ପାଇଁ ଗାନ୍ଧୀଙ୍କର କଳ୍ପନାବିଳାସୀ ପ୍ରତିଶ୍ରତି ଭଳି ଦଶବର୍ଷ ମଧ୍ଯରେ ବିପ୍ଲବ କରିବା 
ପାଇଁ ତୂମର ଯଦି କୌଣସି ଯୁବସୁଲଭ ସ୍ଵପ୍ନ ଥାଏ ତେବେ ତାକୁ ଫୋପାଡ଼ି ଦିଅ | ବିପ୍ଲବ ଭାବପ୍ରବଣତା 
ଚାହେଁନା କି ମୃତ୍ୟୁ ଚାହେଁନା । ଏହା ଚାହେଁ ଅହରହ ସଂଗ୍ରାମର ଜୀବନ, ଯନ୍ତ୍ରଣାର ଜୀବନ, 
ବଳିଦାନର ଜୀବନ | ତୁମର “ ମୁଁ' - କାରକୁ ପ୍ରଥମେ ପଦଦଳିତ କର | ବ୍ୟକ୍ତିଗତ ସୁଖର ସ୍ବପ୍ନକୁ 
ଭାଙ୍ଗ | ତା ପରେ କାମ ଆରମ୍ଭ କର | ଇଞ୍ଚକ ପରେ ଇଞ୍ଚ ତୁମକୁ ଆଗକୁ ବଢ଼ିବାକୁ ହେବ | 
ସେଥୁପାଇଁ ଆବଶ୍ୟକ ସାହସ, ଅଧ୍ୟବସାୟ ଓ ଅତି ଦୃଢ଼ ସଂକଳ୍ପ | କୌଣସି ପ୍ରକାରର ବିଶ୍ଵାସଘାତକତା 
ତୁମକୁ ଅବସନ୍ନ କରିବନି | ତୁମ ଉପରେ ଯେତେ ଦୂଃଖଯନ୍ତ୍ରଣା ଚାପି ଦେଲେ ମଧ୍ଯ ତାହା ଯେପରି 
ତୁମ ଅନ୍ତରର ସେହି ବୈପୁବିକ ଇଚ୍ଛାଶକ୍ତିକୁ ବାହାରକୁ ଟାଣିଟୁଣି ନପକାଏ | ଦୂଃଖଯନ୍ତ୍ରଣା ଓ 
ବଳିଦାନର ଅଗ୍ନିପରୀକ୍ଷା ମଧ୍ଯ ଦେଇ ତୁମେ ବିଜୟୀ ହେବ | ଏହି ବ୍ୟକ୍ତିଗତ ବିଜୟଗୁଡ଼ିକ ହେବ 
ବିପ୍ଲବ ପାଇଁ ଉନ୍ମଷ୍ଠ ସମ୍ପର୍ଚି । 

* ଇନ୍୍‌କିଲାବ୍‌ ଜିନ୍ଦାବାଦ ' “ ବିପୃବ ଦୀର୍ଘଜୀବୀ ହେଉ” ଫେବୃୟାରୀ ୨, ୧୯୩୧ ! 


( ଯୁବ ରାଜନୈଚିକ କର୍ମାକକ ପଚି ଉକ୍ତ ଲେଖାଟି ସମ୍ପୂର୍ଵ ନୁହେ) 

A a A 
ସ୍ହହ ଭଗବ୍‌ ହଁ ଓ ଭାରତୀୟ ଜନ-ଜାଃ 
ଭାରତକୁ ଶାସନ କରୁଥିବା ସେତେବେଳକାର ବ୍ରିଟିଶ୍‌ ସରକାର ସ୍ଵାଧୀନତା ସଂଗ୍ରାମୀ ଭଗତ 

ସିଂ, ସୁଖଦେବ ଓ ରାଜଗୁରୁଙ୍କୁ ୧୯୩୧ ମସିହା ମାର୍ଚ୍ଚ ୨୩ ତାରିଖ ଦିନ ଲାହୋର ସହରର 

କେନ୍ଦ୍ରୀୟ କାରାଗାରରେ ଫାଶୀ ଦେଇଥିଲେ | ଲାହୋର ଷଡ଼ଯନ୍ତ୍ର ମାମଲା ନାମରେ ଖ୍ୟାତ ମକଦ୍ଦମାର 


ବିଚାର କରି ବ୍ରିଟିଶ ବିଚାରପତି ୧୯୩୦ ମସିହା ଅକ୍ଟୋବର ୭ ତାରିଖରେ ସେମାନଙ୍କୁ ମୃତ୍ୟୁଦଣ୍ଡ 
ଦେବାପାଇଁ ଆଦେଶ ଦେଇଥିଲେ | ଅଭିଯୋଗ ହୋଇଥଲା ଯେ, ସେମାନେ ଇଂଲଣ୍ଡର ସମ୍ରାଟ 
ଜର୍ଜଙ୍କ ବିରୁଦ୍ଧରେ ଯୁଦ୍ଧ ଚଳାଇ ଥିଲେ | ଭାରତବର୍ଷକୁ ବ୍ରିଟିଶ୍‌ ଶାସନାଧୀନରୁ ମୁକ୍ତି କରିବା ଲାଗି 
ସଂଗ୍ରାମ ହେଉଛି ସେମାନଙ୍କ ବିଚାରରେ ଇଂଲଣ୍ଡର ସମ୍ରାଟଙ୍କ ବିରୋଦ୍ଧରେ ଯୁଦ୍ଧ 

ଯୁବଗୋଷ୍ଠୀଙ୍କ ଉଦ୍ଦେଶ୍ୟରେ ୧୯୩୧ ମସିହା ଫେବୃୟାରୀ ୨ ତାରିଖ ଦିନ ଲିଖୂତ ବାଣୀରେ 
ଭଗତ ସିଂ କହିଥିଲେ ଯେ “ମୁଁ ଜଣେ ଆତଙ୍କବାଦୀ ବୋଲି ସମସ୍ତେ କହୁଛନ୍ତି, କିନୁ ମୁଁ ଆତଙ୍କବାଦୀ 
ନୁହେଁ । ମୁଁ ଜଣେ କ୍ରାନ୍ତିକାରୀ ଅଟେ, ଯାହାର କେତେକ ନିଶ୍ଚିତ ବିଚାର, ନିଶ୍ଚିତ ଆଦର୍ଶ ଏବଂ 
ସୁଦୀର୍ଘ କାର୍ଯ୍ୟକ୍ରମ ରହିଛି ।” ସେହି ସନ୍ଦେଶରେ ସେ ଆହୁରି ଲେଖୁଛନ୍ତି ଯେ,  ବର୍ରମାନ ଦେଶର 
ଲଢ଼େଇ ଅଧୂବକନ୍ତୁ ମଧ୍ଯମଶ୍ରେଣୀ ଲୋକଙ୍କ ଦ୍ଵାରା ହିଁ ଲଢ଼ାଯାଉଛି । ସେମାନଙ୍କ ଲକ୍ଷ୍ୟ କିନ୍ତୁ ଖୁବ୍‌ସୀମିତ | 
ବ୍ୟବସାୟୀ ଏବଂ ପୁଞ୍ଜିପତିମାନଙ୍କ ଜରିଆରେ ଇଂଲଣ୍ଡକୁ ସନ୍ତୁଷ୍ଟ କରି କଂଗ୍ରେସ କେତେକ ଅଧ୍ଵକାର 
ମାତ୍ର ହାସଲ କରିବାକୂ ଚାହେଁ । ମାତ୍ର ଅନ୍ୟପକ୍ଷରେ ଯେଉଁଠି ଦେଶର କୋଟି କୋଟି କୃଷକ ଓ 
ଶ୍ରମିକମାନଙ୍କର ସ୍ବାର୍ଥ ଜଡ଼ିତ, ସେମାନଙ୍କ ଉଦ୍ଧାର ପାଇଁ ଏହା ଦ୍ଵାରୀ କିଛି କରାଯାଇପାରିବ ନାହିଁ 
ଯଦି ଦେଶ ପାଇଁ ଲଢ଼େଇ କରିବାକୁ ହେବ ତ ଚାଷୀ, ଶ୍ରମିକ ଏବଂ ସାଧାରଣ ଜନତାଙ୍କୁ 
ସେଥୁପାଇଁ ସଙ୍ଗଠିତ କରିବା ଆବଶ୍ୟକ | ନେତାମାନେ କିନ୍ତୁ ସେମାନଙ୍କୁ ଆଗକୂ ଆଣିବାକୁ କିଛି 
କରୁନାହାନ୍ତି । ତେଣୁକରି ମୁଁ କହୁଅଛି ଯେ କଂଗ୍ରେସ ଲୋକେ ପୂର୍ଣଣକ୍ରାନ୍ତି ଚାହାର୍ତି ନାହିଁ ।” 

ନିମ୍ନ ଅଦାଲତର ବିଚାରପତିଙ୍କ ପ୍ରଶ୍ମର ଉତ୍ତର ଦେବାକୁ ଯାଇ ଭଗତ ସିଂ ଏହି କ୍ରାନ୍ତିର ଅର୍ଥ 
ବୁଝାଇଛନ୍ତି ଯେ, ' କ୍ରାନ୍ତିକାରୀ କାର୍ଯ୍ୟକଳାପରେ ହତ୍ୟା ବା ସଂଘର୍ଷର ସ୍ଥାନ ଅନିବାର୍ଯ୍ୟ ନୁହେଁ କିମ୍ବା 
ବ୍ୟକ୍ତିଗତ ଭାବରେ ପ୍ରତିଶୋଧ ନେବାପାଇଁ ଏହା ପ୍ରଯୁଜ୍ୟ ନୁହେଁ | କ୍ରାନ୍ତି ବୋମା କିମ୍ବା ବନ୍ଧୁକର 
ସଂସ୍କୃତି ମଧ୍ୟ ନୁହେଁ | ମାତ୍ର କ୍ରାନ୍ତିରେ ଆମର ପ୍ରୟୋଜନ ଏହି କି, ଅନ୍ୟାୟ ଉପରେ ଆଧାରିତ 
ବର୍ରମାନ ଅବସ୍ଥାର ପରିବର୍ଭନ ଆଣିବା ! ଦେଶର ଉତ୍ପାଦନ ଶ୍ରମିକ ସମାଜ ଦ୍ଵାରା କରାଯାଉଥିଲେ 
ମଧ୍ଯ ଶୋଷକଗୋଷ୍ଠୀ ସେମାନଙ୍କୁ ତାଙ୍କ ଶ୍ରମର ଫଳ ଏବଂ ମୌଳିକ ଅଧୂକାରରୁ ବଞ୍ଚତ କରୁଛନ୍ତି | 
ସେମାନେ ନଗ୍ନତା ଢ଼ାଙ୍କିବା ଲାଗି ଲୁଗା ପାଇପାରୁ ନାହାନ୍ତି, ଭବନ ନିର୍ମାଣ କରୁଥିବା ମିସ୍ତ୍ କମାର 
ଓ ବଢ଼େଇମାନେ ନିଜ ପରିଶ୍ରମରେ ସୁନ୍ଦର କୋଠା ନିର୍ମାଣ କରୁଥିଲେ ମଧ୍ଯ ନିଜେ ଅନ୍ଧାରିଆ ଓ 
ଆବର୍ଜନାପୂର୍ଣ ବସ୍ତି ମାନଙ୍କରେ ବାସକରୁଛନ୍ତି, ଅନ୍ୟ ପକ୍ଷରେ ପୁଞ୍ଜିପତି ଶୋଷକ ଗୋଷ୍ଠୀ ପରାଙ୍ଗପୁଷ୍ 
ଜୀବ ଭଳି ଉପରୋକ୍ତ ଅବହେଳିତ ଲୋକମାନଙ୍କର ସମସ୍ତ ରକ୍ତ ଶୋଷଣ କରି କୋଟି କୋଟି 
ଟଙ୍କାର ମାଲିକ ହୋଇ ବସିଛନ୍ତି ¦ ସମାଜରେ ଏ ପ୍ରକାର ବିଷମତା ଦେଶରେ କଦାପି ସମାନତା ତ 
ଆଣିପାରିବ ନାହିଁ, ବରଂ ଅରାଜକତା ହିଁ ସୃଷ୍ଠି କରିବ | ... ସମାଜକୁ ସମାଜବାଦୀ ଢ଼ଙ୍ଗରେ 
ପୁନଃଗଠନ କରିବା କ୍ରାନିର ପ୍ରଧାନ ଉଦ୍ଦେଶ୍ଯ । ଯେପର୍ଯ୍ୟନ୍ତ ଏହା ନ ହୋଇଛି, ସେପର୍ଯ୍ୟନ୍ତ 

କେତେଜଣ ବ୍ୟକ୍ତିଙ୍କ ଦ୍ଵାରା ସାରା ଦେଶରେ ଶୋଷଣ ଟାଲୁରହିଥବ-ଯାହାକୁ ସାମ୍ରାଜ୍ୟବାଦ କୁହାଯାଏ | 
କ୍ରାନ୍ତି ଦ୍ଵାରା ଆମେ ଏଭଳି ଏକ ସାମାଜିକ ବ୍ୟବସ୍ଥା ସ୍ଥାପନ କରିବୁ, ଯାହାଦ୍ଵାରା କେହି ଏ ପ୍ରକାର 
ବିପଦର ସମ୍ମୁଖୀନ ହେବେନାହିଁ, ଯାହାଦ୍ବାରା ସର୍ବହରା ବର୍ଗ ପ୍ରତି ଉପଯୁକ୍ତ ସମ୍ମାନ ଓ ମର୍ଯ୍ୟାଦା 
ଦିଆଯାଇ ପାରିବ ! ଫଳରେ ମାନବ ଜାତି ପୁଞ୍ଜିବାଦର ବନ୍ଧନ ତଥା ଯୁଦ୍ଧଦ୍ଧାରୀ ଉତ୍ପନ୍ନ କ୍ଷୟକ୍ଷତିରୁ 
ରକ୍ଷା କରିବା ପାଇଁ ସମର୍ଥ ହେବ | ଏହି ହେଲା ମୋର ଆଦର୍ଶ ଏବଂ ଆଦର୍ଶରେ ଅନୁପ୍ରାଣିତ ହୋଇ 
ମୁଁ ଏକ ସମୁଚିତ ଏବଂ ଜୋରଦାର ଚେତାବନୀ ଦେଇଛି ¦ ଯଦି ଏହାକୁ ମଧ୍ୟ ଉପେକ୍ଷା କରାଯାଏ 
ତଥା ବର୍ରମାନର ଶାସନ ବ୍ୟବସ୍ଥା ଯଦି ପ୍ରାକୃତିକ ଶକ୍ତିର ମାର୍ଗକୁ ଅବରୁଦ୍ଧ କରିବା ପାଇଁ କାର୍ଯ୍ୟକ୍ରମ 
ଜାରିଉଖେ ତେବେ ଏକ ଭୀଷଣ ସଂଘର୍ଷ ସୂଝିହେବା ନିଶ୍ଚିତ । ଫଳରେ ଏହା ସମସ୍ତ ଅନିଷ୍ଟକାରୀ 
ବିଷବୃକ୍ଷକୁ ଉତ୍ପାଟନ କରି ସର୍ବହରା ବର୍ଗର ଆଧ୍ୂପତ୍ୟକୁ ବଜାୟ ରଖୁବ ଏବଂ ସେତିକି ବେଳେ 
କ୍ରାନ୍ତିର ଲକ୍ଷ୍ୟକୁ ଠିକ୍‌ ଭାବେ ଉପଲବନ୍ଧ କରାଯାଇପାରିବ | କ୍ରାନ୍ତି ମାନବ ଜାତିର ଜନ୍ମଗତ ଅଧ୍ବକାର | 
ସ୍ଵତନ୍ତ୍ରତା ମଧ୍ଯ ମଣିଷର ଜନ୍ମଗତ ଅଧ୍ୂକାର, ଯାହାକୁ ମନୁଷ୍ଯ ନିକଟରୁ କଦାପି ଅଲଗା କରାଯାଇ 
ନପାରେ । ଶ୍ରମିକ ଶ୍ରେଣୀ ସମାଜର ପ୍ରକୃତ ଆଧାର ଅଟେ । ଦେଶରେ ଗଣତନ୍ତ୍ରର ସ୍ଥାପନା କରିବା 
ଶ୍ରମିକ ଶ୍ରେଣୀର ଅନ୍ତିମ କାମନା ଅଟେ | ଏହି ଆଦର୍ଶ ତଥା ଏହି ବିଶ୍ବାସକୁ ଭିରିକରି ମୁଁ ସବରପ୍ରକାର 
କଷ୍ଟକୁ ସ୍ଵୀକାର କରୁଅଛି ।' 

ବ୍ରିଟିଶ ସରକାର ଅଧୀନରୁ ଭାରତକୁ ମୁକ୍ତ କରିବା ଲାଗି ଗଠନ କରାଯାଇଥିବା ' ନୌଯବାନ 
ଭାରତସଭା”ର ସାଧାରଣ ସମ୍ପାଦକ ଭଗତ ସିଂ ଥବାବେଳେ ଭଗବତୀ ଚରଣ ଏହାର ପ୍ରଚାର ମୁଖ୍ୟ 
ଥିଲେ | ଏହି ସଂସ୍ଥାର ଉଦ୍ଦେଶ୍ୟଗୁଡ଼ିକ ମଧ୍ଯରେ ( ୧) ଭାରତରେ ଶ୍ରମିକ ଓ କୃଷକଙ୍କ ଏକ ପୂର୍ଣ୍ଣ ଓ 
ସ୍ଵତନ୍ତ୍ର ଗଣରାଷ୍ଟ୍ର ସ୍ଥାପନ କରିବା, ( ୨ ). ଶ୍ରମିକ ଓ କୃଷକମାନଙ୍କୁ ସଙ୍ଗଠିତ କରିବା, (୩) ଏକ 
ଅଖଣ୍ଡ ଭାରତ ରାଷ୍ଟ୍ର ଗଠନ ଲାଗି ଦେଶର ଯୁବକମାନଙ୍କ ମଧ୍ୟରେ ଦେଶଭନ୍ରି ଭାବନା ଜାଗ୍ରତ 
କରିବା, ( ୪) ଦେଶର ଆର୍ଥିକ, ସାମାଜିକ ଓ ଶ୍ରମଭିତତିକ ଆନ୍ଦୋଳନ ସହିତ ସମ୍ପର୍କ ରଖୁ କୃଷକ ଓ 
ଶ୍ରମିକମାନଙ୍କ ଆଦର୍ଶ ଗଣତାନ୍ତ୍ରିକ ରାଜ୍ୟ ପ୍ରାପ୍ତିରେ ସହାୟକ ହେବ । ଏହି ନୌଯବାନ ଭାରତ 
ସଭାର ମହାନତା ଏହିଯେ, ୧୯ ୨ ୬ମସିହାରେ ଭାରତବାସୀଙ୍କ ପୂର୍ଣ୍ଣ ସ୍ଵତନ୍ତ୍ରତା ଘୋଷଣା କରିଥୁଲେ | 
ଦେଶରେ ଏକ ସମାଜବାଦୀ ଶାସନ ପ୍ରତିଷ୍ଠା କରିବା ଲାଗି ଭଗତ ସିଂଙ୍କ ଆବେଗ ଦି ଡ଼ିମ୍ଲ୍ୟାଣ୍ଡ "ର 
ମୁଖବନ୍ଧରେ ପ୍ରତିଫଳିତ ହୋଇଛି । ସେ ଲେଖୁଛନ୍ତି ଯେ, ˆ ଭବିଷ୍ୟତର ସମାଜ ଅର୍ଥାତ କମ୍ୟୁନିଷ୍ଟ 
ସମାଜ ଯାହାକୁ ଆମେ ଗଢ଼ିବ, ତହିଁରେ ଆମେ ଦାତବ୍ୟ ଅନୁଷ୍ଠାନ ସ୍ଥାପନ କରିବୂନି । ସେଥ୍‌ରେ 
ଗରିବ ନଥବେ କି ଦରିଦ୍ର ନଥବେ, ଭିକ୍ଷା ଦେବା ନଥୁବ କି ଭିକ୍ଷା ନେବା ନଥିବ ।' “ଅନ୍ୟମାନଙ୍କ 
ଅପେକ୍ଷା ବିପ୍ଲବୀମାନେ ଏହା ଭଲକରି ଜାଣନ୍ତି ଯେ ହିଂସା ମାଧ୍ୟମରେ ସମାଜବାଦୀ ସମାଜ ସ୍ଥାପନ 
କରିହେବନି | ସମାଜ ଭିତରୁ ହିଁ ତାହା ବିବର୍ଭ ହେବ, ବଢ଼ିବ !” ଭଗତ ସିଂ, ଦେଶର ଯୁବଗୋଷ୍ଠୀଙ୍କ 
ଉଦ୍ଦେଶ୍ୟରେ ଲିଖୂତ ସନ୍ଦେଶରେ ଘୋଷଣା କରିଥିଲେ ଯେ, “ମୋର ଏହା ଦୃଢ଼ ବିଶ୍ଵାସ ଯେ, 
ବୋମା କିମ୍ବା ବନ୍ଧୁକରେ କିଛି ଲାଭ ମିଳିବ ନାହିଁ, କିନୁ ଶାସକଗୋଷ୍ଠୀଙ୍କୁ ସଚେତନ କରାଇବା 
ପାଇଁ ଏହାର ଆବଶ୍ୟକତା ବେଳେ ବେଳେ ପଡ଼ିଥାଏ । ମୋର ମୁଖ୍ଯ ଉଦ୍ଦେଶ୍ଯ, ଶ୍ରମିକ ଓ 
କୃଷକମାନଙ୍କୁ ସଙ୍ଗଠିତ କରିବା | ଯଦି ଯୁବକଗୋଷ୍ଠୀ ଏହି ପ୍ରକାର ପ୍ରଯତ୍ନ କରନ୍ତି, ବର୍ଷକ ଭିତରେ 
ସ୍ଵାଧୀନତା ନମିଳିଲେ ମଧ୍ଯ ଏହା ସତ୍ଯ ଯେ, ତ୍ୟାଗ ଓ କଠିନ ପରୀକ୍ଷା ପଛେ ପଛେ ବିଜୟ 
ସୁନିଶ୍ଚିତ ।' 

ଭଗତ ସିଂ କେବଳ ବନ୍ଧୁକର ସଂସ୍କୃତିରେ ବିଶ୍ଵାସ କରୁନଥିଲେ, ଏହା ତାଙ୍କର ବିଭିନ୍ନ ସମୟରେ 
ଦେଇଥିବା ଅଦାଲତରେ ବୟାନ ଓ ଲେଖାଗୁଡ଼ିକରେ ଲିପିବଦ୍ଧ ରହିଛି !  ଇନ୍‌କିଲାବ ଜିନ୍ଦାବାଦ 
ସମ୍ପର୍କରେ ସେ ଅଦାଲତରେ ଦେଇଥୁବା ବୟାନରେ କହିଛନ୍ତି,  ଇନ୍‌କିଲାବ ଜିନ୍ଦାବାଦ କହିଲେ 
ମୋର ଉଦେଶ୍ୟ ନୁହେଁ ଯେ, ଏହାକୁ ଗୋଳମାଳ କରିବା ଅର୍ଥରେ ବୁଝାଯାଏ । କାରଣ ବୋମା 
କିମ୍ବା ବନ୍ଧୁକ ବିପ୍ଳବ ଆଣିପାରେନା, ବରଂ ବିପ୍ବରୂପକ ଖଣ୍ଡା ବିଚାରରୂପକ ଶାଣ ପଥରରେ ମାଜି 
ହୋଇ ଅଧୂବକ ତେଜିୟାନ ହୁଏ -ଏହା ମୋର ମତ ଏବଂ ଏହି କଥା ପ୍ରମାଣ କରାଇବାକୁ ମୁଁ 
ଚାହିଁଥିଲି । ମୋ ପାଖରେ ଇନ୍‌କିଲାବର ଅର୍ଥ ପୁଞ୍ଜିବାଦର ପତନ କରିବା !' 

ଆସେମ୍ଦ୍ରିରେ ଭଗତ ସିଂ ଓ ବଟୁକେଶ୍ଵର ଦତ୍ତ ମିଶି ଯେଉଁ ବୋମା ଫୋପାଡ଼ିଥିଲେ, ସେ 
ସମ୍ପର୍କରେ ଭଗତ ସିଂ ଲାହୋର ଅଦାଲତରେ ବିଚାରପତି ଫୋର୍ଡ଼ ଏବଂ ବିଚାରପତି ଏଡ଼ିସନ୍‌ଙ୍କ 
ନିକଟରେ ଦେଇଥିବା ବୟାନରେ କହିଛନ୍ତି ଯେ, ଯଦି ମୁଁ କୌଣସି ବ୍ୟକ୍ତିଙ୍କୁ ହତ୍ୟା କରିବାର 
ଇଚ୍ଛା କରିଥାନ୍ତି, ତେବେ ମୋର ମୁଖ୍ୟ ଉଦେଶ୍ୟ କାର୍ଯ୍ୟକାରୀ ହୋଇପାରି ନଥାନ୍ତା ।” ସେ ଆହୁରି 
କହିଛନ୍ତି ଯେ, “ ମୋର ମନରେ କୌଣସି ବ୍ୟକ୍ତି ପ୍ରତି ଏପରିକି, ଆସେମ୍ଚଟିରେ ଉପସ୍ଥିତ ବ୍ୟକ୍ତିମାନଙ୍କ 
ମଧ୍ଯରୁ କାହାପ୍ରତି, ବ୍ୟକ୍ତିଗତ ଦ୍ଵେଷ କିମ୍ବା ଶତ୍ରୁତା ନାହିଁ । ସୁତରାଂ କାହାରିକୁ ହତ୍ୟା କିମ୍ବା ଆଘାତ 
କରିବା ମୋର ଉଦେଶ୍ୟ ନୁହେଁ । ଏହା ସବୁ ସତ୍ତ୍ବେ ମୁଁ ସ୍ଵୀକାର କରୁଛି ଯେ ଆସେମ୍ଚି ହଲ୍‌ରେ ମୁଁ 
ଜାଣିଶୁଣି ବୋମା ଫିଙ୍ଗିଛି ।” ଆସେମ୍ଟବି ମଧ୍ୟକୁ ଯେଉଁ ବୋମା ଫୋପଡ଼ା ଯାଇଥଲା, ସେଥିରେ 
କୌଣସି ବ୍ୟକ୍ତିଙ୍କୁ ଆଘାତ ହୋଇନଥୁଲା | ଏହା ଏକ ପ୍ରତିବାଦ ଥଲା । 

